

ផ្នែកទី ៤

ប្រកាសស្តីពីគោលការណ៍ណែនាំអំពីសហគមន៍នេសាទ

ឧបសម្ព័ន្ធ៖

- កំរុយកូដិកៈសហគមន៍នេសាទ**
- កំរុយបញ្ជាផ្ទៃក្នុងសហគមន៍នេសាទ**
- កំរុយកិច្ចព្រមព្រៀងកន្លែងនេសាទសហគមន៍**
- កំរុយផែនការគ្រប់គ្រងកន្លែងនេសាទសហគមន៍**



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងកសិកម្ម រុក្ខាប្រមាញ់ និង នេសាទ



លេខ:៣១៦ ប្រក.កសក

ប្រកាស

ស្តីពី

គោលការណ៍ណែនាំអំពីសហគមន៍នេសាទ

រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសឱ្យប្រើ ច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៥០៦/០១១ ចុះថ្ងៃទី ២១ ខែ ឧសភា ឆ្នាំ ២០០៦ ដែលប្រកាសឱ្យប្រើច្បាប់ស្តីពីជលផល
- បានឃើញព្រះរាជក្រឹត្យលេខ នស/រកត/០៥០៥/២៤០ ចុះថ្ងៃទី ២៥ ខែ ឧសភា ឆ្នាំ ២០០៥ ស្តីពីការ បង្កើតសហគមន៍នេសាទ
- បានឃើញអនុក្រឹត្យលេខ ២៥ អនក្រ.បក ចុះថ្ងៃទី ២០ ខែ មីនា ឆ្នាំ ២០០៧ ស្តីពីការគ្រប់គ្រង សហគមន៍នេសាទ
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី ០៧ ខែ មេសា ឆ្នាំ២០០០ ស្តីពីការរៀបចំ និង ការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ ៧៨ អនក្រ.បក ចុះថ្ងៃទី ១១ ខែ សីហា ឆ្នាំ ២០០៦ ស្តីពីការប្តូរ ឈ្មោះនាយកដ្ឋានជលផលទៅជារដ្ឋបាលជលផល
- តាមសំណើរបស់រដ្ឋបាលជលផល

សម្រេច
ជំពូកទី ១
បទប្បញ្ញត្តិទូទៅ

ប្រការ ១.-

ប្រកាសនេះកំណត់នូវគោលការណ៍ណែនាំអំពីសហគមន៍នេសាទ ដោយមានគោលបំណងដើម្បីពន្យល់អំពីវិធាន និងនីតិវិធីជាមូលដ្ឋានក្នុងការបង្កើត ការរៀបចំ និងការប្រព្រឹត្តទៅរបស់សហគមន៍នេសាទនៅក្នុងព្រះរាជាណាចក្រកម្ពុជា ស្របតាមគោលនយោបាយកំណែទម្រង់វិស័យជលផលរបស់រាជរដ្ឋាភិបាល ច្បាប់ និងលិខិតបទដ្ឋានគតិយុត្តិធម៌ពាក់ព័ន្ធនឹងការគ្រប់គ្រងវិស័យជលផល ។

ជំពូកទី ២
ការបង្កើត និងការកិច្ចរបស់ក្រុមស្ថាបនិក

ប្រការ ២.-

សហគមន៍មូលដ្ឋានដែលមានបំណងបង្កើតសហគមន៍នេសាទ ត្រូវបង្កើតក្រុមស្ថាបនិករបស់ខ្លួន ដោយជ្រើសរើសចេញពីបណ្តាប្រជាពលរដ្ឋក្នុងតំបន់ដែលខ្លួនស្នាក់នៅ ហើយត្រូវពិនិត្យអំពីលក្ខណៈសម្បត្តិរបស់បុគ្គលនីមួយៗឱ្យបានសមស្របតាមការចង់បានរបស់ប្រជាពលរដ្ឋ ដោយមានការសម្របសម្រួលពីអាជ្ញាធរភូមិ ឃុំ សង្កាត់រដ្ឋបាលជលផលមូលដ្ឋានសាមី និងសមត្ថកិច្ចពាក់ព័ន្ធ ។

ប្រការ ៣.-

សមាជិកក្រុមស្ថាបនិកដែលត្រូវបានជ្រើសរើស ត្រូវដាក់ពាក្យស្នើសុំបង្កើតសហគមន៍នេសាទជាលាយលក្ខណ៍អក្សរមកខណ្ឌរដ្ឋបាលជលផលតាមរយៈមេឃុំ ឬចៅសង្កាត់ សង្កាត់រដ្ឋបាលជលផល និងផ្នែករដ្ឋបាលជលផលដោយ ភ្ជាប់មកជាមួយនូវគំនូសព្រាងផែនទីបណ្តោះអាសន្នអំពីទីតាំងដែលស្នើសុំ ។

ប្រការ ៤.-

មន្ត្រីរដ្ឋបាលជលផលមានសមត្ថកិច្ចត្រូវចុះពិនិត្យទីកន្លែងស្នើសុំបង្កើតសហគមន៍នេសាទ ដោយធ្វើការប្រជុំពិភាក្សាប្រមូលព័ត៌មានពីប្រជាពលរដ្ឋ អាជ្ញាធរមូលដ្ឋាន និងស្ថាប័នពាក់ព័ន្ធ និងសិក្សាវាយតម្លៃអំពីស្ថានភាពភូមិសាស្ត្រ សេដ្ឋកិច្ច សង្គម និងការប្រើប្រាស់ធនធានជលផលឱ្យបានច្បាស់លាស់ ។

ខណ្ឌរដ្ឋបាលជលផលត្រូវជូនដំណឹងទៅសហគមន៍មូលដ្ឋានរយៈពេល ៣០ ថ្ងៃ បន្ទាប់ពីទទួលពាក្យស្នើសុំ

ដើម្បីបញ្ជាក់ពីការឯកភាព ឬបដិសេធលើសំណើសុំបង្កើតសហគមន៍នេសាទ ។

ការមិនឆ្លើយតបតាមរយៈពេលកំណត់ខាងលើ នឹងត្រូវចាត់ទុកជាការឯកភាពតាមសំណើ ។

ប្រការ ៥.-

រដ្ឋបាលជលផលត្រូវសហការជាមួយក្រុមប្រឹក្សាឃុំ សង្កាត់ និងសមត្ថកិច្ចពាក់ព័ន្ធដែលជាក្រុមអ្នកសម្របសម្រួល មានភារកិច្ចជួយសម្រួលរាល់កិច្ចការរបស់ក្រុមស្ថាបនិក ។

ប្រការ ៦.-

ក្រុមស្ថាបនិកមានភារកិច្ចរៀបចំកិច្ចការទាំងឡាយរបស់មហាសន្និបាតកំណើតដំបូងរបស់សហគមន៍នេសាទ ចាប់តាំងពីកិច្ចការត្រៀមរហូតដល់បញ្ចប់ដូចមានចែងខាងក្រោម ៖

- ចុះបញ្ជីឈ្មោះអ្នកស្ម័គ្រចិត្តចូលរួមជាសមាជិកសហគមន៍នេសាទ
- ធ្វើលិខិតអញ្ជើញចូលរួមមហាសន្និបាត
- កំណត់ពេលវេលា របៀបវារៈ និងជ្រើសរើសទីកន្លែងមហាសន្និបាត
- រៀបចំឯកសារទាក់ទងនឹងមហាសន្និបាត
- រៀបចំសេចក្តីព្រាងលក្ខន្តិកៈ និងបទបញ្ជាផ្ទៃក្នុងសហគមន៍នេសាទដោយមានការពិគ្រោះយោបល់
- រៀបចំត្រៀមបេក្ខភាពគណៈកម្មការរៀបចំការបោះឆ្នោត
- រៀបចំត្រៀមបេក្ខភាពឈរឈ្មោះបោះឆ្នោតជាគណៈកម្មការសហគមន៍នេសាទ ដែលត្រូវបានជ្រើសរើសជាតំណាងប្រជាពលរដ្ឋពីមូលដ្ឋាន
- ត្រៀមឈ្មោះសហគមន៍នេសាទ
- រៀបចំអង្គប្រជុំផ្សេងៗពាក់ព័ន្ធនឹងការត្រៀមធ្វើមហាសន្និបាត
- រៀបចំដំណើរការមហាសន្និបាត ។

សមាជិកក្រុមស្ថាបនិកមានសិទ្ធិឈរឈ្មោះជាបេក្ខជន ដែលត្រូវជ្រើសរើសជាគណៈកម្មការសហគមន៍ នេសាទ ។

ប្រការ ៧.-

សមាជិកក្រុមអ្នកសម្របសម្រួល និងសមាជិកក្រុមស្ថាបនិកត្រូវចាត់ចែងធ្វើការផ្សព្វផ្សាយបំផុសប្រជាពលរដ្ឋក្នុងមូលដ្ឋានអំពីសារប្រយោជន៍នៃការបង្កើតសហគមន៍នេសាទ ដើម្បីឱ្យប្រជាពលរដ្ឋស្ម័គ្រចិត្តដាក់ពាក្យសុំចូលជាសមាជិកសហគមន៍នេសាទ យ៉ាងហោចណាស់លើសពីពាក់កណ្តាលនៃចំនួនគ្រួសារអ្នកនេសាទសរុបនៅកន្លែងនោះ ។

ក្នុងករណីដែលចំនួនអ្នកចូលរួមពុំបានចំនួនភាគច្រើនគ្រប់តាមការកំណត់ខាងលើ គឺត្រូវបន្តខិតខំធ្វើការ ផ្សព្វផ្សាយបន្ថែមទៀត ។

ជំពូកទី ៣

លក្ខន្តិកៈ និងបទបញ្ជាផ្ទៃក្នុងសហគមន៍នេសាទ

ប្រការ ៨.-

សមាជិកក្រុមអ្នកសម្របសម្រួល និងសមាជិកក្រុមស្ថាបនិកត្រូវចាត់ចែងការប្រជុំពិគ្រោះយោបល់ជាមួយ ប្រជាពលរដ្ឋនៅក្នុងមូលដ្ឋានលើសេចក្តីព្រាងលក្ខន្តិកៈ និងបទបញ្ជាផ្ទៃក្នុង ដើម្បីដាក់ជូនមហាសន្និបាតធ្វើការអនុម័ត ។ គំរូលក្ខន្តិកៈ និងបទបញ្ជាផ្ទៃក្នុងសហគមន៍នេសាទ មានភ្ជាប់ក្នុងឧបសម្ព័ន្ធទី ១ និង ទី ២ នៃប្រកាសនេះ ។

ប្រការ ៩.-

លក្ខន្តិកៈ និងបទបញ្ជាផ្ទៃក្នុងសហគមន៍នេសាទដែលបានអនុម័តរួចហើយ អាចស្នើធ្វើការកែសម្រួលបាន តាមរយៈមហាសន្និបាត ។

លក្ខន្តិកៈ និងបទបញ្ជាផ្ទៃក្នុងសហគមន៍នេសាទត្រូវចុះហត្ថលេខាដោយប្រធានគណៈកម្មការសហគមន៍ នេសាទ បន្ទាប់ពីបានអនុម័តរួច ។

ឯកសារលក្ខន្តិកៈ និងបទបញ្ជាផ្ទៃក្នុងត្រូវតម្កល់ទុកមួយច្បាប់នៅគណៈកម្មការសហគមន៍នេសាទ មួយច្បាប់ នៅសាលារៀន សង្កាត់ មួយច្បាប់នៅខណ្ឌរដ្ឋបាលជលផល និងអាចចម្លងជូនអ្នកពាក់ព័ន្ធដោយច្បាប់ចម្លង ។

ជំពូកទី ៤

មហាសន្និបាតសហគមន៍នេសាទ

ប្រការ ១០.-

មហាសន្និបាតសហគមន៍នេសាទគឺជាអង្គប្រជុំកំពូល ដើម្បីធ្វើការអនុម័ត និងធ្វើសេចក្តីសម្រេចទាំងឡាយ ក្នុងនាមសហគមន៍នេសាទ ។

- មហាសន្និបាតសហគមន៍នេសាទមាន ÷
- មហាសន្និបាតកំណើតដំបូងរបស់សហគមន៍នេសាទដែលរៀបចំដោយក្រុមស្ថាបនិក ប្រារព្ធធ្វើឡើងដើម្បី បោះឆ្នោតជ្រើសរើសគណៈកម្មការសហគមន៍នេសាទ
- មហាសន្និបាតសាមញ្ញត្រូវប្រារព្ធធ្វើឡើងក្នុងរយៈពេល ១ ឆ្នាំម្តង
- មហាសន្និបាតវិសាមញ្ញប្រារព្ធធ្វើឡើងតាមការចាំបាច់របស់សហគមន៍នេសាទ ។

ប្រការ ១១.-

ការរៀបចំ និងដំណើរការមហាសន្និបាត+

ក. ការរៀបចំកន្លែង

កន្លែងប្រារព្ធធមហាសន្និបាតត្រូវជ្រើសរើសឱ្យបានសមរម្យនៅក្នុងមូលដ្ឋានរបស់ខ្លួន ដើម្បីធានាឱ្យការប្រព្រឹត្តទៅរបស់មហាសន្និបាតទទួលបានលទ្ធផលល្អ ។

ខ. ដំណើរការមហាសន្និបាត

ដំណើរការរបស់មហាសន្និបាតរួមមានខ្លឹមសារសំខាន់ៗដូចខាងក្រោម +

- ចុះឈ្មោះអ្នកចូលរួម
- ប្រកាសហេតុបើកមហាសន្និបាត
- ប្រកាសគណៈអធិបតី និងអ្នកចូលរួមមហាសន្និបាត
- គោរពភ្លេងជាតិ
- សុន្ទរកថា ឬមតិបើកមហាសន្និបាត
- ការអនុម័តលេខាតតំត្រា
- អនុម័តរបៀបវារៈសំខាន់ៗដែលបានត្រៀមរៀបចំ
- ពិភាក្សា និងអនុម័តលើការងារដែលបានចែងនៅក្នុងរបៀបវារៈ
- សរុបលទ្ធផលនៃមហាសន្និបាត
- មតិផ្តាំធ្វើរបស់គណៈអធិបតី និងបិទកម្មវិធីមហាសន្និបាត ។

គ. ភារកិច្ចរបស់គណៈអធិបតី

- ដឹកនាំមហាសន្និបាតទាំងមូល
- ស្នើមហាសន្និបាតអនុម័តកិច្ចការសំខាន់ៗពាក់ព័ន្ធនឹងការប្រព្រឹត្តទៅរបស់មហាសន្និបាត
- ស្នើមហាសន្និបាតអនុម័តកិច្ចការសំខាន់ៗដែលបានពិភាក្សាតាមរបៀបវារៈ ។

ជំពូកទី ៥

ការបង្កើតសហគមន៍នេសាទ

ប្រការ ១២.-

មហាសន្និបាតកំណើតដំបូងរបស់សហគមន៍នេសាទ រៀបចំឡើងដើម្បីធ្វើការបោះឆ្នោតជ្រើសរើសគណៈកម្មការសហគមន៍នេសាទ មានរបៀបវារៈសំខាន់ៗដូចខាងក្រោម +

- អនុម័តសមាជិកសហគមន៍នេសាទ

- អនុម័តឈ្មោះសហគមន៍នេសាទ
- អនុម័តលក្ខន្តិកៈ និងបទបញ្ជាផ្ទៃក្នុងសហគមន៍នេសាទ
- ជ្រើសរើស និងអនុម័តគណៈកម្មការរៀបចំការបោះឆ្នោត
- អនុម័តចំនួនគណៈកម្មការសហគមន៍នេសាទ
- អនុម័តចំនួន និងសមាសភាពបេក្ខជនឈរឈ្មោះជាគណៈកម្មការសហគមន៍នេសាទ
- ណែនាំអំពីរបៀបបោះឆ្នោត
- ដំណើរការបោះឆ្នោត
- ប្រកាសលទ្ធផលនៃការបោះឆ្នោត
- ការចាប់អារម្មណ៍ និងការប្តេជ្ញាចិត្តរបស់តំណាងគណៈកម្មការសហគមន៍នេសាទដែលទើបនឹងជាប់ឆ្នោត ។

ប្រការ ១៣.-

- ការកិច្ចរបស់គណៈកម្មការរៀបចំការបោះឆ្នោតមាន +
- ធ្វើការពន្យល់អំពីវិធីសាស្ត្រ នៃការបោះឆ្នោតជូនមហាសន្និបាត
 - ចាត់ចែងការបោះឆ្នោតរហូតដល់ចប់
 - រាយការណ៍អំពីលទ្ធផលនៃការបោះឆ្នោត និងប្រគល់កម្មវិធី ព្រមទាំងសំណុំលិខិតជូនគណៈអធិបតី ។

ប្រការ ១៤.-

លក្ខខណ្ឌនៃការជ្រើសរើសគណៈកម្មការសហគមន៍នេសាទត្រូវធ្វើឡើងផ្អែកលើមាត្រា ១៧ និងមាត្រា ១៨ នៃអនុក្រឹត្យស្តីពីការគ្រប់គ្រងសហគមន៍នេសាទ ។ បេក្ខភាពឈរឈ្មោះគណៈកម្មការសហគមន៍នេសាទ ត្រូវមានចំនួនយ៉ាងតិច ៣ នាក់ លើសពីចំនួនសមាជិកគណៈកម្មការសហគមន៍នេសាទដែលត្រូវជ្រើសរើស ។ ក្នុងករណីដែលសហគមន៍នេសាទត្រូវបានបង្កើតឡើងដោយមានភូមិច្រើនចូលរួម បេក្ខភាពឈរឈ្មោះគណៈកម្មការត្រូវជ្រើសរើសឱ្យបានពីគ្រប់ភូមិទាំងនោះ ។

អាណត្តិរបស់ក្រុមស្ថាបនិកត្រូវបញ្ចប់ជាស្វ័យប្រវត្ត បន្ទាប់ពីគណៈកម្មការសហគមន៍ថ្មីត្រូវបានជ្រើសតាំងរួច ។

ប្រការ ១៥.-

នៅមុនពេលផុតអាណត្តិរយៈពេលមួយខែ គណៈកម្មការសហគមន៍នេសាទត្រូវជ្រើសរើសគណៈកម្មការរៀបចំការបោះឆ្នោត និងបេក្ខជនឈរឈ្មោះបោះឆ្នោត ដើម្បីត្រៀមរៀបចំមហាសន្និបាតបោះឆ្នោតជ្រើសរើស

គណៈកម្មការសហគមន៍នេសាទអាណត្តិថ្មី ដែលមានដំណើរការដូចមហាសន្និបាតកំណើតដំបូង ។

ជំពូកទី ៦

ការកំណត់ទីតាំងកន្លែងនេសាទសហគមន៍

ប្រការ ១៦.-

ទីតាំងសម្រាប់រៀបចំកន្លែងនេសាទសហគមន៍មានដូចខាងក្រោម +

ក. បែននេសាទទឹកសាប

- ផ្ទៃឡូត៍នេសាទដែលត្រូវបានលុប ឬកាត់បន្ថយ
- កន្លែងនេសាទគ្រួសារដែលរក្សាទុកសម្រាប់ប្រជាពលរដ្ឋធ្វើនេសាទជាប្រពៃណី ឬសហគមន៍ធ្វើនេសាទ
- កន្លែងនេសាទបម្រុង
- ទំនាបលិចទឹកក្នុងរដូវដំឡើង
- នាទីព្រៃលិចទឹក
- អាងទឹក ស្រះ បឹង និងអន្លូងត្រីមេពូជ ។ល ។

ខ. បែននេសាទសមុទ្រ

- កន្លែងនេសាទតាមឆ្នេរ ដែលលាតសន្ធឹងពីខ្សែបន្ទាត់ទឹកជោរខ្ពស់បំផុតរហូតដល់ខ្សែបន្ទាត់ដែលមានជម្រៅទឹក ២០ ម៉ែត្រ
- នាទីព្រៃកោងកាង ។

ប្រការ ១៧.-

ការកំណត់ព្រំប្រទល់ និងការធ្វើផែនទីកន្លែងនេសាទសហគមន៍ ត្រូវមានការពិគ្រោះយោបល់នៅក្នុងមូលដ្ឋានសហគមន៍នេសាទឱ្យបានច្បាស់លាស់ ។ គណៈកម្មការកំណត់ព្រំប្រទល់ រៀបចំផែនទីកន្លែងនេសាទ សហគមន៍ និងដោះស្រាយវិវាទត្រូវបង្កើត និងដឹកនាំដោយរដ្ឋបាលជលផលថ្នាក់កណ្តាល ដែលមានសមាសភាព ដូចខាងក្រោម +

- | | |
|---|-------------|
| - ប្រធានរដ្ឋបាលជលផលថ្នាក់កណ្តាល ឬតំណាង | ជាប្រធាន |
| - នាយខណ្ឌរដ្ឋបាលជលផល | ជាអនុប្រធាន |
| - អភិបាលស្រុកពាក់ព័ន្ធ | ជាអនុប្រធាន |
| - ប្រធាន ឬសមាជិកក្រុមប្រឹក្សាឃុំ សង្កាត់ពាក់ព័ន្ធ | ជាសមាជិក |
| - មេភូមិក្នុងសហគមន៍មូលដ្ឋានពាក់ព័ន្ធ | ជាសមាជិក |

- តំណាងគណៈកម្មការសហគមន៍នេសាទ ជាសមាជិក
- តំណាងគណៈកម្មការសហគមន៍នេសាទដែលជាប់នឹងកន្លែងនេសាទសហគមន៍ ជាសមាជិក
- អាជីវករឡូត៍នេសាទដែលជាប់នឹងកន្លែងនេសាទសហគមន៍ ជាសមាជិក
- អ្នកនេសាទចាស់ទុំ ជាសមាជិក

ក្នុងករណីចាំបាច់ អាចអញ្ជើញអ្នកពាក់ព័ន្ធផ្សេងទៀតចូលរួមនៅក្នុងការកំណត់ព្រំប្រទល់នេះ ។ ការកំណត់ព្រំប្រទល់កន្លែងនេសាទសហគមន៍ត្រូវធ្វើកំណត់ហេតុឱ្យបានច្បាស់លាស់ ដោយបញ្ជាក់អំពីទីតាំងបង្គោលដែលមានបញ្ជាក់និយាមកា និងចំណុចគោលដៅទាំងឡាយដែលពាក់ព័ន្ធ ។

ជំពូកទី ៧ **កិច្ចព្រមព្រៀងកន្លែងនេសាទសហគមន៍**

ប្រការ ១៨.-

ផ្នែកលើកំរិតកិច្ចព្រមព្រៀងដែលបានកំណត់លក្ខខណ្ឌអប្បបរមា ដូចមានភ្ជាប់ឧបសម្ព័ន្ធទី ៣ នៃប្រកាសនេះ គណៈកម្មការសហគមន៍នេសាទត្រូវរៀបចំ កិច្ចព្រមព្រៀងដែលមានដំណើរការដូចខាងក្រោម +

- គណៈកម្មការសហគមន៍នេសាទត្រូវធ្វើការពិគ្រោះយោបល់ជាមួយប្រជាពលរដ្ឋ និងអ្នកពាក់ព័ន្ធនៅមូលដ្ឋានរបស់ខ្លួនឱ្យបានទូលំទូលាយ មុននឹងដាក់ជូនមហាសន្និបាតសហគមន៍នេសាទធ្វើការអនុម័ត
- គណៈកម្មការសហគមន៍នេសាទត្រូវជូនព័ត៌មានមកខណ្ឌរដ្ឋបាលជលផល ដើម្បីចាត់តំណាងចុះត្រួត ពិនិត្យជាក់ស្តែងអំពីភូមិសាស្ត្រ និងឧបករណ៍នេសាទរបស់សហគមន៍
- គណៈកម្មការសហគមន៍នេសាទត្រូវស្នើសុំទៅខណ្ឌរដ្ឋបាលជលផល ដើម្បីចុះកិច្ចព្រមព្រៀងដោយភ្ជាប់នូវឯកសារនានាផ្នែកតាមមាត្រា ២៤ នៃអនុក្រឹត្យស្តីពីការគ្រប់គ្រងសហគមន៍នេសាទ និងត្រៀមចុះហត្ថលេខាជាមួយនាយខណ្ឌរដ្ឋបាលជលផលនៅទីកន្លែង និងពេលវេលាដែលបានកំណត់ ។

ប្រការ ១៩.-

- កិច្ចព្រមព្រៀងកន្លែងនេសាទសហគមន៍ ត្រូវបញ្ជាក់ពីចំណុចសំខាន់ៗដូចខាងក្រោម +
- ភាគីចុះកិច្ចព្រមព្រៀង
 - ទំហំកន្លែងនេសាទ
 - រយៈពេលគ្រប់គ្រង និងប្រើប្រាស់កន្លែងនេសាទ
 - លក្ខខណ្ឌនៃការគ្រប់គ្រង និងប្រើប្រាស់កន្លែងនេសាទ

- លក្ខខណ្ឌនៃការប្រើប្រាស់ឧបករណ៍នេសាទ
- ឯកសារពាក់ព័ន្ធផ្សេងទៀត ។

ប្រការ ២០.-

ភាគីដែលត្រូវចុះហត្ថលេខាលើកិច្ចព្រមព្រៀងនេះមានតែពីរប៉ុណ្ណោះគឺ នាយឧបនាយករដ្ឋមន្ត្រី និង គណៈកម្មការសហគមន៍នេសាទ ហើយត្រូវចុះហត្ថលេខាជាសាក្សីដោយក្រុមប្រឹក្សាឃុំ សង្កាត់សាមី ។ បន្ទាប់ពីបានចុះហត្ថលេខាលើកិច្ចព្រមព្រៀងរួចហើយ ត្រូវមានបោះត្រាឧបនាយករដ្ឋមន្ត្រីលើគ្រប់សន្លឹកនៃកិច្ចព្រមព្រៀងនេះ ។

កិច្ចព្រមព្រៀងនេះត្រូវតម្កល់ទុកនៅស្នាក់ការសហគមន៍នេសាទ សាលាឃុំ សង្កាត់ ឧបនាយករដ្ឋមន្ត្រី និងសាលាខេត្ត ក្រុង រដ្ឋបាលជលផលថ្នាក់កណ្តាល និងក្រសួងកសិកម្ម រុក្ខាប្រមាញ់ និងនេសាទ ហើយអាចចម្លងជូនស្ថាប័នពាក់ព័ន្ធដោយច្បាប់ចម្លងត្រូវមានប្រថាប់ត្រា ។

ជំពូកទី ៨

ការចុះបញ្ជី និងការទទួលស្គាល់សហគមន៍នេសាទ

ប្រការ ២១.-

បន្ទាប់ពីការចុះកិច្ចព្រមព្រៀងសហគមន៍នេសាទ នាយឧបនាយករដ្ឋមន្ត្រីត្រូវស្នើសុំទៅក្រសួងកសិកម្ម រុក្ខាប្រមាញ់ និងនេសាទ តាមរយៈរដ្ឋបាលជលផលថ្នាក់កណ្តាល ដោយភ្ជាប់មកជាមួយនូវឯកសារនានាផ្នែកតាម មាត្រា ២៤ នៃអនុក្រឹត្យស្តីពីការគ្រប់គ្រងសហគមន៍នេសាទ ដើម្បីធ្វើការចុះបញ្ជីសហគមន៍នេសាទ និងប្រកាស ទទួលស្គាល់ ។

ជំពូកទី ៩

ផែនការគ្រប់គ្រងកន្លែងនេសាទសហគមន៍

ប្រការ ២២.-

បន្ទាប់ពីចុះកិច្ចព្រមព្រៀងកន្លែងនេសាទសហគមន៍ គណៈកម្មការសហគមន៍នេសាទត្រូវរៀបចំផែនការគ្រប់គ្រងកន្លែងនេសាទសហគមន៍របស់ខ្លួន ដោយផ្អែកតាមគំរូឧបសម្ព័ន្ធទី ៤ ភ្ជាប់ជាមួយប្រកាសនេះ ។

ប្រការ ២៣.-

- មុននឹងរៀបចំធ្វើផែនការ គណៈកម្មការត្រូវធ្វើការសិក្សា និងប្រមូលព័ត៌មានឱ្យបានច្បាស់ មានជាអាទិ៍ +
- ស្ថានភាពសេដ្ឋកិច្ច សង្គមរបស់ប្រជាពលរដ្ឋនៅក្នុងមូលដ្ឋានដូចជា៖ ចំនួនប្រជាពលរដ្ឋ ជនជាតិ ប្រពៃណី សាសនា មុខរបរ ប្រាក់ចំណូល កំរិតវប្បធម៌ ។ល។
- ស្ថានភាពនៃការនេសាទដូចជា ចំនួនអ្នកនេសាទនៅក្នុងសហគមន៍ អ្នកនេសាទមកពីក្រៅសហគមន៍ ឧបករណ៍នេសាទដែលប្រើប្រាស់ និងពេលវេលានៃការធ្វើនេសាទ
- លក្ខណៈរបស់ដែននេសាទដូចជា ចំនួន និងទំហំបឹង ត្រពាំង ព្រែក ស្ទឹង អូរ ទំនាបលិចទឹក អន្លូងជ័រក្រី ឆ្នេរសមុទ្រ ព្រៃលិចទឹក ឬព្រៃកោងកាង ស្មៅសមុទ្រ និងផ្កាថ្ម
- សកម្មភាពពាក់ព័ន្ធនឹងការធ្វើនេសាទដូចជា វារីវប្បកម្ម ការកែច្នៃផលនេសាទ និងការផលិតឧបករណ៍នេសាទ
- ស្ថានភាពកសិកម្មដូចជា ដីស្រែ ចំការ ប្រភេទដំណាំ និងវិធីសាស្ត្រដាំដុះ និងការពារ ការចិញ្ចឹមសត្វ សិប្បកម្ម និងពាណិជ្ជកម្ម
- បញ្ហាដែលកើតមាននៅក្នុងសហគមន៍នេសាទពាក់ព័ន្ធវិស័យផលផលដូចជា បទល្មើសនេសាទ ការកាប់បំផ្លាញព្រៃលិចទឹក ។

ប្រការ ២៤.-

ផ្អែកលើព័ត៌មានដែលប្រមូលបាន គណៈកម្មការសហគមន៍នេសាទត្រូវរៀបចំកិច្ចប្រជុំជាមួយសមាជិកសហគមន៍នេសាទទាំងអស់ ហើយអញ្ជើញអ្នកពាក់ព័ន្ធសំខាន់ៗចូលរួម ដើម្បីធ្វើការពិភាក្សាអំពីការរៀបចំធ្វើផែនការគ្រប់គ្រងកន្លែងនេសាទសហគមន៍។ នៅក្នុងកិច្ចប្រជុំនេះ គណៈកម្មការសហគមន៍នេសាទត្រូវរៀបចំការពិភាក្សានូវចំណុចសំខាន់ៗដូចជា +

- បង្ហាញជូននូវព័ត៌មានដែលប្រមូលបាន ដើម្បីដាក់ជូនអង្គប្រជុំជ្រាប និងផ្តល់យោបល់បន្ថែម
- លើកឡើងនូវបញ្ហា និងតម្រូវការរបស់សហគមន៍នេសាទពាក់ព័ន្ធនឹងការគ្រប់គ្រង និងប្រើប្រាស់ធនធានផលផលនៅក្នុងសហគមន៍ ដើម្បីដាក់ចេញនូវវិធានការ ឬរៀបចំផែនការសកម្មភាពជាក់លាក់ដើម្បីដោះស្រាយ
- លើកឡើងនូវការងារដែលត្រូវរៀបចំផែនការគ្រប់គ្រងសហគមន៍នេសាទសំរាប់រយៈពេល ៣ ឆ្នាំ ។

ប្រការ ២៥.-

បន្ទាប់ពីធ្វើការពិគ្រោះយោបល់ជាមួយសមាជិកសហគមន៍នេសាទ និងអ្នកពាក់ព័ន្ធចមក គណៈកម្មការសហគមន៍នេសាទត្រូវធ្វើការសម្របសម្រួលនូវលទ្ធផលផែនការគ្រប់គ្រងដែលរៀបចំនោះ ដើម្បីដាក់បញ្ចូលជាមួយផែនការអភិវឌ្ឍន៍ឃុំ សង្កាត់ ។

ប្រការ ២៦.-

ដើម្បីបង្កភាពងាយស្រួលដល់ការអនុវត្ត ការតាមដាន និងការត្រួតពិនិត្យ គណៈកម្មការសហគមន៍នេសាទត្រូវរៀបចំតារាងផែនការរួម ក្នុងនោះមាន៖ ឈ្មោះផែនការសកម្មភាព លទ្ធផលរំពឹងទុក ការប៉ាន់ស្មានចំណាយប្រភពថវិកា ពេលវេលាបញ្ចប់ និងពេលវេលាបញ្ចប់ ។ ក្រៅពីតារាងផែនការរួមនេះ គណៈកម្មការត្រូវរៀបចំតារាងលំអិតភ្ជាប់ជាច្រើនទៀតដូចជា តារាងកម្មវិធីការងារ តារាងតម្រូវការពលកម្ម ឧបករណ៍សំភារៈ និងការចំណាយថវិកា ។

ប្រការ ២៧.-

បន្ទាប់ពីបានធ្វើការពិភាក្សាយ៉ាងល្អិតល្អន់ជាមួយសមាជិកសហគមន៍នេសាទ និងអ្នកពាក់ព័ន្ធសំខាន់ៗ ជាពិសេសមានការផ្តល់នូវមតិយោបល់ពីរដ្ឋបាលជលផលរួចមក គណៈកម្មការសហគមន៍នេសាទត្រូវរៀបចំចងក្រងឯកសារផែនការគ្រប់គ្រងកន្លែងនេសាទសហគមន៍របស់ខ្លួន ដើម្បីទុកជាឯកសារមូលដ្ឋានសម្រាប់ការអនុវត្ត ការត្រួតពិនិត្យ និងការតាមដានសកម្មភាពរបស់សហគមន៍នេសាទ ។ ចំណុចសំខាន់ៗនៃឯកសារផែនការគ្រប់គ្រងកន្លែងនេសាទសហគមន៍រួមមាន៖ ទស្សនៈវិស័យ គោលបំណង យុទ្ធសាស្ត្រ និងតារាងផែនការនានា ជាពិសេសតារាងបញ្ជាក់ពីតម្រូវការ និងការចំណាយលំអិត ដោយយោងទៅតាមប្រភេទនៃចំនួនផែនការដែលលើកឡើង ។ ឯកសារផែនការគ្រប់គ្រងកន្លែងនេសាទសហគមន៍នេះ ត្រូវដាក់ជូនមហាសន្និបាតសហគមន៍នេសាទធ្វើការអនុម័ត មុននឹងធ្វើជូនរដ្ឋបាលជលផលថ្នាក់កណ្តាលដើម្បីពិនិត្យ និងសម្រេច ។

ប្រការ ២៨.-

គណៈកម្មការសហគមន៍នេសាទត្រូវរៀបចំយុទ្ធសាស្ត្រឱ្យបានសមស្រប ដោយបញ្ជាក់ពីយន្តការ និងវិធីសាស្ត្រឱ្យបានច្បាស់លាស់ដើម្បីតាមដាន និងអនុវត្តផែនការគ្រប់គ្រងកន្លែងនេសាទសហគមន៍ឱ្យបានជោគជ័យ ។

ប្រការ ២៩.-

បន្ទាប់ពីមហាសន្និបាតរបស់សហគមន៍នេសាទអនុម័តលើផែនការគ្រប់គ្រងកន្លែងនេសាទសហគមន៍រួចហើយ តំណាងគណៈកម្មការសហគមន៍នេសាទត្រូវចុះហត្ថលេខា និងដាក់ស្នើផែនការគ្រប់គ្រងកន្លែងនេសាទ សហគមន៍

ជូនទៅរដ្ឋបាលជលផលថ្នាក់កណ្តាលដើម្បីធ្វើការពិនិត្យ និងសម្រេចតាមរយៈក្រុមប្រឹក្សាយុវ សង្កាត់ និងសមត្ថកិច្ច រដ្ឋបាលជលផល ។ ក្រោយពីមានការពិនិត្យសម្រេចដោយរដ្ឋបាលជលផលថ្នាក់កណ្តាលរួចហើយ ឯកសារផែនការនោះ ត្រូវប្រថាប់ត្រារបស់រដ្ឋបាលជលផលថ្នាក់កណ្តាលជាសំគាល់នៅលើគ្រប់សន្លឹក ។

ប្រការ ៣០.-

ផែនការគ្រប់គ្រងកន្លែងនេសាទសហគមន៍អាចធ្វើការកែប្រែក្នុងករណីចាំបាច់ ។ គណៈកម្មការសហគមន៍ នេសាទអាចធ្វើការពិគ្រោះយោបល់កែលម្អផែនការគ្រប់គ្រងសហគមន៍នេសាទ ដែលត្រូវធ្វើតាមរបៀបនៃការ ណែនាំ និងតម្រូវ ប៉ុន្តែត្រូវធ្វើសំណើសុំការឯកភាពយល់ព្រមពីរដ្ឋបាលជលផលថ្នាក់កណ្តាលដើម្បីអនុញ្ញាតលើការ កែប្រែនោះជាមុនសិន ទើបយកមកអនុវត្តបាន ។ បន្ទាប់ពីទទួលបានសំណើហើយ រដ្ឋបាលជលផលត្រូវឆ្លើយតប ក្នុង រយៈពេល ៣០ ថ្ងៃ ។ ក្នុងករណីមិនឆ្លើយតបមានន័យថារដ្ឋបាលជលផលយល់ព្រមតាមសំណើរបស់សហគមន៍ ។

ជំពូកទី ១០

ការត្រួតពិនិត្យ វាយតម្លៃ និងធ្វើរបាយការណ៍

ប្រការ ៣១.-

ផ្នែករដ្ឋបាលជលផលត្រូវធ្វើការតាមដាន ត្រួតពិនិត្យ និងពង្រឹងការអនុវត្តនីតិវិធីព្រមព្រៀង និងផែនការ គ្រប់គ្រងកន្លែងនេសាទសហគមន៍ ព្រមទាំងធ្វើការវាយតម្លៃប្រចាំឆ្នាំដោយមានការចូលរួមពីក្រុមប្រឹក្សាយុវ សង្កាត់ គណៈកម្មការសហគមន៍នេសាទ និងប្រជាពលរដ្ឋនៅក្នុងមូលដ្ឋាន ។

ការវាយតម្លៃត្រូវមានលក្ខណៈវិនិច្ឆ័យច្បាស់លាស់ ហើយត្រូវរៀបចំធ្វើរបាយការណ៍ស្តីពីលទ្ធផលត្រួត ពិនិត្យ និងវាយតម្លៃនោះ ។ ក្នុងករណីដែលគណៈកម្មការសហគមន៍នេសាទពិនិត្យឃើញថា ការត្រួតពិនិត្យ និងវាយតម្លៃ ខាងលើជាការត្រឹមត្រូវ គណៈកម្មការសហគមន៍នេសាទត្រូវចុះហត្ថលេខាទទួលស្គាល់លើការត្រួតពិនិត្យ និងវាយ តម្លៃនោះ ។ ក្នុងករណីដែលគណៈកម្មការសហគមន៍នេសាទពិនិត្យឃើញថា ការត្រួតពិនិត្យ និងវាយតម្លៃខាងលើមិន ត្រឹមត្រូវ គណៈកម្មការសហគមន៍នេសាទអាចផ្តល់ភស្តុតាងច្បាស់លាស់ ដើម្បីសុំធ្វើការកែតម្រូវឱ្យបានសមស្របឡើង វិញ ហើយបន្ទាប់មកត្រូវចុះហត្ថលេខាទទួលស្គាល់លើរបាយការណ៍លទ្ធផលនៃការត្រួតពិនិត្យ និងវាយតម្លៃនោះ ។

ប្រការ ៣២._

គណៈកម្មការសហគមន៍នេសាទត្រូវរៀបចំរបាយការណ៍រៀងរាល់ ៣ ខែម្តង ជូនខណ្ឌរដ្ឋបាលជលផលតាមរយៈផ្នែករដ្ឋបាលជលផល និងចម្លងជូនក្រុមប្រឹក្សាឃុំ សង្កាត់ ហើយត្រូវរក្សាទុកនៅក្នុងគណៈកម្មការសហគមន៍នេសាទ ។

គំរូរបាយការណ៍របស់សហគមន៍នេសាទ ត្រូវកំណត់ដោយរដ្ឋបាលជលផលដែលរៀបរាប់អំពីចំណុចសំខាន់ៗ ជាអាទិ៍ដូចខាងក្រោម +

- លទ្ធផលនៃការអនុវត្តនីតិវិធីព្រមព្រៀងកន្លែងនេសាទសហគមន៍
- លទ្ធផលនៃការអនុវត្តនីតិវិធីផែនការគ្រប់គ្រងកន្លែងនេសាទសហគមន៍
- សកម្មភាពរីកចំរើនរបស់សហគមន៍នេសាទ
- សង្ខេបអំពីស្ថានភាពចំណូល និងការចំណាយថវិការបស់គណៈកម្មការសហគមន៍នេសាទ
- បញ្ហាដែលបានជួបប្រទះ និងអនុសាសន៍សម្រាប់កែលម្អ
- ទិសដៅ និងសកម្មភាពការងារសម្រាប់អនុវត្តក្នុងខែ ត្រីមាស ឆមាស និងឆ្នាំបន្ទាប់ ។

ផ្នែកលើរបាយការណ៍របស់សហគមន៍នេសាទ ខណ្ឌរដ្ឋបាលជលផលត្រូវធ្វើរបាយការណ៍បូកសរុបប្រចាំខែ ត្រីមាស ឆមាស និងប្រចាំឆ្នាំជូនប្រធានរដ្ឋបាលជលផលថ្នាក់កណ្តាល ។

ជំពូកទី ១១
ការដោះស្រាយវិវាទ

ប្រការ ៣៣._

វិវាទទាំងឡាយនៅក្នុងសហគមន៍នេសាទ ត្រូវដោះស្រាយដូចខាងក្រោម +

- គណៈកម្មការសហគមន៍នេសាទត្រូវសម្រុះសម្រួល និងដោះស្រាយរាល់វិវាទដែលកើតមានឡើងនៅក្នុងសហគមន៍នេសាទរបស់ខ្លួន
- ក្នុងករណីគណៈកម្មការសហគមន៍នេសាទដោះស្រាយវិវាទនោះពុំបានសម្រេច ត្រូវបញ្ជូនសំណុំរឿងនោះទៅសមត្ថកិច្ចរដ្ឋបាលជលផលដើម្បីដោះស្រាយទៅតាមវិន័យក្រុម ដោយមានការចូលរួមពីអាជ្ញាធរមូលដ្ឋាន និងសមត្ថកិច្ចពាក់ព័ន្ធតាមការចាំបាច់
- ក្នុងករណីដែលបញ្ហាវិវាទនោះនៅតែមិនអាចដោះស្រាយបាន គណៈកម្មការសហគមន៍នេសាទ និងរដ្ឋបាលជលផលត្រូវបញ្ជូនសំណុំរឿងទៅតុលាការខេត្ត ក្រុងសាមីដើម្បីដោះស្រាយតាមផ្លូវច្បាប់ ។

ប្រការ ៣៤._

ក្នុងករណីមានការតវ៉ាចោទប្រកាន់ថា ដំណើរការបោះឆ្នោតជ្រើសរើសគណៈកម្មការសហគមន៍នេសាទ មានភាពមិនប្រក្រតី អ្នកតវ៉ាត្រូវបង្ហាញភស្តុតាងឱ្យបានច្បាស់លាស់អំពីភាពមិនប្រក្រតីនោះភ្លាម នៅមុនពេល ប្រកាសលទ្ធផលបោះឆ្នោត ដើម្បីទុកលទ្ធភាពជូនមហាសន្និបាតពិនិត្យ និងសម្រេច ។

**ជំពូកទី ១២
ការវិសាយសហគមន៍នេសាទ**

ប្រការ ៣៥._

ការវិសាយសហគមន៍នេសាទត្រូវផ្អែកតាម +

- សំណើរបស់ខណ្ឌរដ្ឋបាលជលផល នៅពេលដែលពិនិត្យឃើញថាមានការរំលោភធ្ងន់ធ្ងរលើកិច្ចព្រមព្រៀង កន្លែងនេសាទសហគមន៍
- សេចក្តីសម្រេចរបស់មហាសន្និបាត ដោយមូលហេតុសហគមន៍នេសាទគ្មានសកម្មភាពក្នុងរយៈពេល ២ ឆ្នាំ ជាប់ៗគ្នា
- ការឯកភាពផ្ទៃក្នុងរបស់សមាជិកសហគមន៍នេសាទ ។

ក្រោយពីវិសាយសហគមន៍នេសាទ ទ្រព្យសម្បត្តិរបស់សហគមន៍ត្រូវចាត់ចែងតាមការអនុម័តរបស់មហា សន្និបាត លើកលែងតែដែននេសាទដែលត្រូវប្រគល់ជូនរដ្ឋវិញ ។

**ជំពូកទី ១៣
អន្តរប្បញ្ញត្តិ**

ប្រការ ៣៦._

គ្រប់កន្លែងនេសាទសហគមន៍ និងសហគមន៍នេសាទទាំងឡាយណាដែលបានបង្កើតឡើងនៅមុនពេល ចូលជាធរមាននៃច្បាប់ស្តីពីជលផល អនុក្រឹត្យស្តីពីការគ្រប់គ្រងសហគមន៍នេសាទ និងប្រកាសស្តីពីគោលការណ៍ ណែនាំអំពីសហគមន៍នេសាទនេះត្រូវពិនិត្យរៀបចំបែបបទឡើងវិញ អនុលោមតាមច្បាប់ស្តីពីជលផល និងលិខិត បទដ្ឋានពាក់ព័ន្ធខាងលើ ក្នុងរយៈពេលមិនលើសពី ៣៦ ខែ គិតចាប់ពីថ្ងៃចេញប្រកាសនេះ ។

ជំពូកទី ១៤
អវសានប្បញ្ញត្តិ

ប្រការ ៣៧.-

ប្រកាស ឬសេចក្តីសម្រេចទាំងឡាយណាដែលមានខ្លឹមសារផ្ទុយនឹងប្រកាសនេះត្រូវចាត់ទុកជានិរាករណ៍ ។

ប្រការ ៣៨.-

អគ្គនាយកនៃក្រសួង អគ្គាធិការ នាយកខុទ្ទកាល័យ ប្រធាននាយកដ្ឋានកិច្ចការរដ្ឋបាល ប្រធាននាយកដ្ឋាននីតិកម្មកសិកម្ម ប្រធាននាយកដ្ឋានផ្សព្វផ្សាយកសិកម្ម ប្រធានរដ្ឋបាលជលផល ប្រធានគ្រប់អង្គភាពពាក់ព័ន្ធក្រោមឱវាទក្រសួងកសិកម្ម រុក្ខាប្រមាញ់ និងនេសាទ និងប្រធានសហគមន៍នេសាទត្រូវទទួលបន្ទុកអនុវត្តប្រកាស នេះតាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ ។



ថ្ងៃទី១៣ ខែ កក្កដា ឆ្នាំ២០០៧
 ម ហ៊ុន សែន

ហ៊ុន សែន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ទីស្តីការគណៈរដ្ឋមន្ត្រី
- ក្រសួងមហាផ្ទៃ
- ក្រសួងសេដ្ឋកិច្ច និង ហិរញ្ញវត្ថុ
- ក្រសួង ស្ថាប័នពាក់ព័ន្ធ
- ខុទ្ទកាល័យសម្តេចនាយករដ្ឋមន្ត្រី
- គ្រប់សាលាខេត្ត ក្រុង
- ដូចប្រការ ៣៨
- ឯកសារ-កាលប្បវត្តិ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

១៧៧៦១១

គំរូ

លក្ខន្តិកៈសហគមន៍នេសាទ

.....

ឈ្មោះសហគមន៍នេសាទ:.....

ភូមិ :.....

ឃុំ /សង្កាត់ :.....

ស្រុក /ខណ្ឌ :.....

ខេត្ត /ក្រុង :.....

ជំពូកទី ១
គោលបំណង និងទាយករណ៍

ប្រការ ១.-

- លក្ខន្តិកៈនេះមានគោលបំណង +
- កំណត់ក្របខ័ណ្ឌនៃការគ្រប់គ្រង ការការពារ ការអភិរក្ស ការអភិវឌ្ឍន៍ និងការប្រើប្រាស់ធនធាន ផលផលរបស់សហគមន៍នេសាទប្រកបដោយនិរន្តរភាព
 - ធ្វើជាគោលការណ៍គ្រឹះ និងជាយន្តការសម្រាប់ដំណើរការសហគមន៍នេសាទ
 - ការពារសិទ្ធិ និងផលប្រយោជន៍របស់សមាជិកសហគមន៍នេសាទ និងផលប្រយោជន៍សាធារណៈ ។

ប្រការ ២.-

ឈ្មោះសហគមន៍នេសាទ.....ហៅកាត់ថា.....អាសយដ្ឋាន
ផ្ទះលេខ.....ភូមិ.....ឃុំ/សង្កាត់.....ស្រុក/ខណ្ឌ.....ខេត្ត/ក្រុង..... ។

សហគមន៍នេសាទនេះមានការចូលរួមពីប្រជាពលរដ្ឋដែលរស់ក្នុង +

១. ភូមិ.....ឃុំ/សង្កាត់.....ស្រុក/ខណ្ឌ.....

២. ភូមិ.....ឃុំ/សង្កាត់.....ស្រុក/ខណ្ឌ.....

៣. ភូមិ.....ឃុំ/សង្កាត់.....ស្រុក/ខណ្ឌ.....

៤.....

មានកម្មវត្ថុ

ជំពូកទី ២
លក្ខខណ្ឌនៃការសុំចូលជាសមាជិក កាតព្វកិច្ច និងសិទ្ធិរបស់សមាជិក

ប្រការ ៣.-

- ប្រជាពលរដ្ឋទាំងពីរភេទដែលមានបំណងចង់ចូលជាសមាជិកសហគមន៍នេសាទ មានសិទ្ធិដាក់ពាក្យសុំចូល ដោយស្ម័គ្រចិត្ត និងត្រូវបំពេញតាមលក្ខខណ្ឌដូចខាងក្រោម +
- មានលំនៅដ្ឋាននៅក្នុងបណ្តាភូមិនៃសហគមន៍នេសាទ
 - មានសញ្ជាតិខ្មែរ
 - មានអាយុចាប់ពី ១៨ ឆ្នាំឡើង ។

ប្រការ ៤.-

សមាជិកសហគមន៍នេសាទដែលបានបំពេញលក្ខខណ្ឌក្នុងប្រការ ៣ ខាងលើមានសិទ្ធិ +

- ចូលរួមប្រជុំមហាសន្និបាត និងបោះឆ្នោតស្នើភាពគ្នា
- បោះឆ្នោត និងឈរឈ្មោះជាបេក្ខជននៃគណៈកម្មការសហគមន៍នេសាទ ស្របតាមលក្ខន្តិកៈ និងបទបញ្ជា ផ្ទៃក្នុងសហគមន៍នេសាទនេះ
- ទទួលបានព័ត៌មានអំពីស្ថានភាពសេដ្ឋកិច្ច សង្គមរបស់សហគមន៍នេសាទពីគណៈកម្មការសហគមន៍នេសាទ
- ស្នើឱ្យមានការកោះប្រជុំមហាសន្និបាតវិសាមញ្ញ ដើម្បីធ្វើការពិភាក្សា និងសម្រេចលើបញ្ហាណាមួយ បើ មានការស្នើសុំពីសមាជិកយ៉ាងតិចមួយភាគបី (១/៣) នៃសមាជិកសហគមន៍នេសាទទាំងអស់
- ធ្វើនេសាទជាលក្ខណៈគ្រួសារស្របតាមច្បាប់ស្តីពីជលផល កិច្ចព្រមព្រៀងកន្លែងនេសាទសហគមន៍ ផែនការគ្រប់គ្រងកន្លែងនេសាទសហគមន៍ និងលិខិតបទដ្ឋានគតិយុត្តិធម៌ដែលពាក់ព័ន្ធវិស័យជលផល
- ចូលរួមក្នុងសកម្មភាពទាំងអស់របស់សហគមន៍នេសាទ
- ប្តឹងតវ៉ា ឬផ្តល់ព័ត៌មានអំពីបាតុភាពទាំងឡាយ ដែលប៉ះពាល់ដល់ផលប្រយោជន៍របស់សហគមន៍ទៅ សមត្ថ- កិច្ចរដ្ឋបាលជលផល ក្រុមប្រឹក្សាឃុំ សង្កាត់ អាជ្ញាធរមូលដ្ឋាន និងសមត្ថកិច្ចពាក់ព័ន្ធ
- ទទួលបានការគាំទ្រពីមជ្ឈដ្ឋាននានាដើម្បីផលប្រយោជន៍របស់សហគមន៍ ។

សមាជិកសហគមន៍នេសាទត្រូវទទួលខុសត្រូវរាល់សកម្មភាពរៀងៗខ្លួន និងរួមគ្នាចំពោះកំហុសដែលខ្លួនបាន ប្រព្រឹត្តក្នុងពេលបំពេញភារកិច្ច ដោយមិនទាន់គិតដល់ការទទួលខុសត្រូវផ្នែកព្រហ្មទណ្ឌឡើយ ។

សមាជិកសហគមន៍នេសាទចំនួនមួយភាគដប់(១/១០) ឡើងទៅអាចស្នើសុំឱ្យប្រធានគណៈកម្មការ សហគមន៍នេសាទបញ្ជូលបញ្ហាមួយចំនួនទៅក្នុងរបៀបវារៈនៃកិច្ចប្រជុំរបស់គណៈកម្មការសហគមន៍នេសាទសាមី ហើយ ចំនួនសមាជិក សហគមន៍នេសាទដែលបានស្នើសុំខាងលើនេះអាចចាត់តំណាងចំនួនបី (៣) នាក់ ចូលរួមប្រជុំដើម្បី ចោទសួរគណៈកម្មការ សហគមន៍នេសាទរូបបញ្ហាទាំងឡាយណាដែលទាក់ទងនឹងចំណុចដែលបានស្នើឡើងនោះ ។

ប្រការ ៥.-

សមាជិកសហគមន៍នេសាទមានកាតព្វកិច្ច និងភារកិច្ចដូចខាងក្រោម +

- អនុវត្តតាមបទបញ្ញត្តិនៃច្បាប់ស្តីពីជលផល
- អនុវត្តតាមព្រះរាជក្រឹត្យលេខ នស/រកត/០៥០៥/២៤០ចុះថ្ងៃទី ២៩ ខែ ឧសភា ឆ្នាំ ២០០៥ ស្តីពី ការបង្កើតសហគមន៍នេសាទ
- អនុវត្តតាមអនុក្រឹត្យលេខ ២៥ អនក្រ.បក ចុះថ្ងៃទី ២០ ខែ មីនា ឆ្នាំ ២០០៧ ស្តីពីការគ្រប់គ្រង សហគមន៍នេសាទ និងលិខិតបទដ្ឋានផ្សេងៗទៀតដែលពាក់ព័ន្ធនឹងសហគមន៍នេសាទ

- អនុវត្តតាមលក្ខន្តិកៈ បទបញ្ជាផ្ទៃក្នុងសហគមន៍នេសាទ កិច្ចព្រមព្រៀង និងផែនការគ្រប់គ្រងកន្លែងនេសាទសហគមន៍
- អនុវត្តតាមសេចក្តីសម្រេចរបស់មហាសន្និបាត និងគណៈកម្មការសហគមន៍នេសាទ
- បង់ប្រាក់សមាជិកភាពចំនួន.....រៀល តាមការសម្រេចរបស់មហាសន្និបាត នៅពេលដែលដាក់ពាក្យសុំចូលជាសមាជិកសហគមន៍នេសាទ
- បង់ប្រាក់ភាគទានប្រចាំឆ្នាំចំនួន.....រៀល តាមការសម្រេចរបស់មហាសន្និបាត
- ចូលរួមក្នុងសកម្មភាពរបស់សហគមន៍នេសាទដើម្បីផលប្រយោជន៍ និងការរីកចម្រើនរបស់សហគមន៍នេសាទ
- ចូលរួមការពារ ថែរក្សា និងគ្រប់គ្រងធនធានជលផលក្នុងសហគមន៍នេសាទ
- ចូលរួមឃ្នាំមើល ទប់ស្កាត់ និងរាយការណ៍រាល់សកម្មភាពបទល្មើសជលផលក្នុងកន្លែងនេសាទសហគមន៍ ។

ជំពូកទី ៣

លក្ខណៈវិនិច្ឆ័យ លក្ខខណ្ឌនៃការលាបដៃ និងការបណ្តេញចេញពីសមាជិក

ប្រការ ៦.-

សមាជិកសហគមន៍នេសាទ មានសិទ្ធិលាបដៃពីសមាជិកភាពបានដោយ +

- ដាក់ពាក្យសុំលាបដៃជាលាយលក្ខណ៍អក្សរ
- ការផ្លាស់ប្តូរទីលំនៅចេញពីកន្លែងនេសាទសហគមន៍
- សាមីខ្លួនទទួលមរណភាព
- សាមីខ្លួនបាត់បង់សម្បទារវិជ្ជាជីវៈ ដោយមានលិខិតបញ្ជាក់ពីស្ថាប័នមានសមត្ថកិច្ច ។

ប្រការ ៧.-

សមាជិកសហគមន៍អាចត្រូវបណ្តេញចេញពីសមាជិកភាពក្នុងលក្ខខណ្ឌដូចខាងក្រោម +

- ការមិនបង់ភាគទានចំនួន ៣ លើកជាប់ៗគ្នា
- ការធ្វើឱ្យប៉ះពាល់ខ្លាំងដល់ផលប្រយោជន៍នៃសហគមន៍នេសាទ ឬសមាជិកសហគមន៍នេសាទដទៃទៀត
- សាមីខ្លួនត្រូវបានតុលាការផ្តន្ទាទោសដាក់ពន្ធនាគារពីបទឧក្រិដ្ឋ ឬបទមជ្ឈិម.
- សាមីខ្លួនបានប្រព្រឹត្តផ្ទុយនឹងលក្ខន្តិកៈ ឬបទបញ្ជាផ្ទៃក្នុងសហគមន៍នេសាទនេះ ។

ជំពូកទី ៤
របៀបរបបកាន់បញ្ជី និង ឯកសារទាន

ប្រការ ៨.-

- ប្រភពហិរញ្ញវត្ថុរបស់សហគមន៍នេសាទបានមកពី +
- ភាគទានរបស់សមាជិកសហគមន៍នេសាទ
- អំណោយពីសប្បុរសជន
- ជំនួយពីរាជរដ្ឋាភិបាល អង្គការជាតិ និងអង្គការមិនមែនរដ្ឋាភិបាល
- ចំណូលស្របច្បាប់ផ្សេងៗទៀត ។

ប្រការ ៩.-

- រាល់ការចំណាយថវិកា សហគមន៍ត្រូវអនុវត្តដូចតទៅ +
- ការចំណាយពី.....រៀល ដល់.....រៀល ត្រូវសម្រេចដោយប្រធានគណៈកម្មការសហគមន៍នេសាទ
- ការចំណាយពី.....រៀល ដល់.....រៀល ត្រូវសម្រេចដោយគណៈកម្មការសហគមន៍នេសាទ
- ការចំណាយពី.....រៀល ដល់រៀល ត្រូវសម្រេចដោយមហាសន្និបាត ។

ប្រការ ១០.-

- សហគមន៍នេសាទត្រូវតម្កល់ទុកឯកសារ និងរបៀបចម្លឺមានបញ្ជី +
- ចំណូល ចំណាយថវិកា
- សារពើភណ្ឌ
- សមាជិកសហគមន៍នេសាទ
- កំណត់ហេតុប្រជុំមហាសន្និបាតសហគមន៍នេសាទ
- កំណត់ហេតុប្រជុំគណៈកម្មការសហគមន៍នេសាទ
- ឯកសារដទៃទៀតដែលពាក់ព័ន្ធនឹងសហគមន៍នេសាទ ។

ប្រការ ១១.-

- ការគ្រប់គ្រង និងប្រើប្រាស់ថវិកា +
- ការគ្រប់គ្រងថវិកា ត្រូវមានការកាន់បញ្ជីគណនេយ្យ
- ថវិកាចំណូលដែលទទួលបានពីប្រភពផ្សេងៗ ត្រូវរក្សាទុកក្នុងបេឡារបស់សហគមន៍នេសាទ

- រាល់ថវិកាចំណាយ ត្រូវមានរបាយការណ៍ទូទាត់ដោយមានសក្ខីបត្រ និងចុះបញ្ជីឱ្យបានត្រឹមត្រូវ
- ថវិកាដែលត្រូវចំណាយ គឺសម្រាប់តែបម្រើឱ្យការងារគ្រប់គ្រង អភិរក្ស និងអភិវឌ្ឍសហគមន៍នេសាទ ។

ជំពូកទី ៥

គណៈកម្មការសហគមន៍នេសាទ

ប្រការ ១២.-

សមាសភាពគណៈកម្មការសហគមន៍នេសាទរួមមាន ប្រធាន អនុប្រធាន និងសមាជិក ។ គណៈកម្មការសហគមន៍នេសាទត្រូវបោះឆ្នោតជ្រើសរើសសមាជិកទទួលបន្ទុកលេខាធិការមួយរូប និងសមាជិកទទួលបន្ទុកហិរញ្ញវត្ថុមួយរូប និងត្រូវពិភាក្សាបែងចែកភារកិច្ចសមាជិកផ្សេងទៀតតាមការជាក់ស្តែង ។

ប្រធានគណៈកម្មការសហគមន៍នេសាទទទួលខុសត្រូវដឹកនាំ និងគ្រប់គ្រងសហគមន៍នេសាទទាំងមូល ។ អនុប្រធានគណៈកម្មការសហគមន៍នេសាទជាជំនួយការឱ្យប្រធាន ។

ប្រការ ១៣.-

គណៈកម្មការសហគមន៍នេសាទមានអាណត្តិប្រាំ (៥) ឆ្នាំ ចាប់ពីថ្ងៃបោះឆ្នោត ហើយផុតកំណត់នៅពេលដែលមានគណៈកម្មការសហគមន៍នេសាទថ្មីដែលត្រូវបានបោះឆ្នោតជ្រើសរើសក្នុងមហាសន្និបាតឱ្យចូលកាន់តំណែងជំនួស ។ ក្នុងករណីដែលសហគមន៍នេសាទដំណើរការមិនប្រក្រតី ដោយមូលហេតុដំណើរការមិនល្អ ឬអសមត្ថភាពក្នុងការគ្រប់គ្រងសហគមន៍នេសាទ សមាជិកសហគមន៍នេសាទចំនួនមួយភាគបី (១/៣) មានសិទ្ធិស្នើសុំបើកមហាសន្និបាតវិសាមញ្ញដើម្បីបោះឆ្នោតជ្រើសរើសគណៈកម្មការសហគមន៍នេសាទថ្មី ។

ប្រការ ១៤.-

ក្នុងករណីដែលសមាជិកគណៈកម្មការសហគមន៍នេសាទណាម្នាក់អវត្តមាន ដោយគ្មានមូលហេតុរយៈពេលប្រាំមួយ (៦) ខែ ឬសុំលាលែងមុនចប់អាណត្តិ បេក្ខជនដែលមានឈ្មោះតាមសម្លេងតាំទ្រូបន្ទាប់ក្នុងពេលបោះឆ្នោតជ្រើសរើសក្នុងមហាសន្និបាតកន្លងមក ត្រូវបានជ្រើសតាំងជំនួស ។

ជំពូកទី ៦

របៀបរបបប្រជុំរបស់គណៈកម្មការសហគមន៍នេសាទ

ប្រការ ១៥.-

គណៈកម្មការសហគមន៍នេសាទត្រូវកំណត់របបប្រជុំឱ្យបានទៀងទាត់រៀងរាល់ខែ ។ កិច្ចប្រជុំរបស់គណៈកម្មការសហគមន៍នេសាទអាចប្រព្រឹត្តទៅបាន លុះត្រាតែមានសមាជិកគណៈកម្មការចូលរួមយ៉ាងតិចចំនួន ២/៣ (ពីរភាគបី) នៃសមាសជីករបស់គណៈកម្មការសហគមន៍នេសាទទាំងមូល ។

ប្រការ ១៦.-

ប្រធានគណៈកម្មការសហគមន៍នេសាទជាអ្នកកោះអញ្ជើញ និងធ្វើជាប្រធានគ្រប់កិច្ចប្រជុំ ។ ក្នុងករណីប្រធានគណៈកម្មការសហគមន៍នេសាទអវត្តមាន អនុប្រធានដែលត្រូវបានប្រគល់សិទ្ធិត្រូវធ្វើជាប្រធានអង្គប្រជុំ ។ រាល់ការប្រជុំត្រូវមានកំណត់ហេតុ និងបញ្ជីវត្តមានច្បាស់លាស់ ។

ប្រធានអង្គប្រជុំត្រូវធានាឱ្យគ្រប់កិច្ចប្រជុំសហគមន៍នេសាទប្រព្រឹត្តទៅដោយលក្ខណៈប្រជាធិបតេយ្យ មានរបៀប រៀបរយ និងគ្មានការរំខាន ។

ប្រធានអង្គប្រជុំ អាចបណ្តេញសមាជិកអង្គប្រជុំណាម្នាក់ចេញពីកិច្ចប្រជុំបាន ក្នុងករណីដែលសមាជិកនោះធ្វើឱ្យខូចសណ្តាប់ធ្នាប់អង្គប្រជុំ ។

ប្រការ ១៧.-

ការសម្រេចលើបញ្ហាណាមួយរបស់សហគមន៍ដូចមានចែងខាងក្រោមនេះ គឺត្រូវអនុម័តដោយកិច្ចប្រជុំរបស់គណៈកម្មការសហគមន៍នេសាទ ដោយមានសម្លេងគាំទ្រយ៉ាងតិចលើសពីពាក់កណ្តាលនៃចំនួនសមាជិកគណៈកម្មការសហគមន៍នេសាទដែលមានវត្តមានក្នុងអង្គប្រជុំ ។ ក្នុងករណីដែលមានសំលេងស្មើគ្នា មតិប្រធានអង្គប្រជុំជាឧត្តមានភាព +

- សេចក្តីព្រាងកិច្ចព្រមព្រៀង និងផែនការគ្រប់គ្រងកន្លែងនេសាទសហគមន៍
- សេចក្តីព្រាងគម្រោងថវិកា ចំណូល និងចំណាយក្នុងសហគមន៍នេសាទ
- ការព្យួរសមាជិកភាពរបស់សមាជិកដែលមានកំហុស
- ការទទួលពាក្យសុំចូលជាសមាជិកថ្មី
- ការដាក់ទណ្ឌកម្មតាមបទបញ្ជាផ្ទៃក្នុង ដល់សមាជិកសហគមន៍នេសាទ ។

បន្ទាប់ពីកិច្ចប្រជុំចប់ភ្លាម ប្រធានគណៈកម្មការសហគមន៍នេសាទត្រូវចាត់ឱ្យធ្វើការជូនដំណឹងដល់សមាជិកសហគមន៍នេសាទអំពីសេចក្តីសម្រេចរបស់ខ្លួន ។ សេចក្តីសម្រេចនៃអង្គប្រជុំរបស់គណៈកម្មការសហគមន៍នេសាទ ត្រូវបិទផ្សាយជាសាធារណៈនៅទីស្នាក់ការសហគមន៍នេសាទ ឬសាលារៀន សង្កាត់ ក្នុងរយៈពេល ៧ ថ្ងៃយ៉ាងយូរបន្ទាប់ពីការប្រជុំ ។

ជំពូកទី ៧

មហាសន្និបាតសហគមន៍នេសាទ

ប្រការ ១៨._

មហាសន្និបាតសហគមន៍នេសាទជាអង្គប្រជុំកំពូល ដើម្បីធ្វើការអនុម័ត និងធ្វើសេចក្តីសម្រេចទាំងឡាយក្នុងនាមសហគមន៍នេសាទ ។ មហាសន្និបាតកំណើតដំបូងរបស់សហគមន៍នេសាទត្រូវប្រារព្ធធ្វើឡើង បន្ទាប់ពីក្រុមស្ថាបនិកបានរៀបចំរូបរាងនូវកិច្ចការទាំងឡាយដែលពាក់ព័ន្ធនឹងដំណើរការមហាសន្និបាត ។

ការកោះប្រជុំមហាសន្និបាតកំណើតដំបូងរបស់សហគមន៍នេសាទ ធ្វើឡើងដោយក្រុមប្រឹក្សាឃុំ សង្កាត់ ដោយមានការជួយសម្របសម្រួលពីសមត្ថកិច្ចរដ្ឋបាលជលផល តាមការស្នើសុំរបស់ក្រុមស្ថាបនិក ហើយត្រូវមានការចូលរួមពីសមាជិកដែលបានដាក់ពាក្យស្នើសុំរួចមកហើយ ។

មហាសន្និបាតកំណើតដំបូងរបស់សហគមន៍នេសាទ អនុម័តនូវសេចក្តីសម្រេច និងកិច្ចការសំខាន់ៗដូចខាងក្រោម ៖

- អ្នកដែលដាក់ពាក្យសុំចូលជាសមាជិកសហគមន៍នេសាទ
- ឈ្មោះសហគមន៍នេសាទ
- លក្ខន្តិកៈ និងបទបញ្ជាផ្ទៃក្នុងសហគមន៍នេសាទ
- ការបោះឆ្នោតជ្រើសរើសគណៈកម្មការសហគមន៍នេសាទ ។

ប្រការ ១៩._

មហាសន្និបាតសាមញ្ញត្រូវរៀបចំឡើង ១ ឆ្នាំម្តង ដើម្បីសរុបលទ្ធផលការងារប្រចាំឆ្នាំ និងអនុម័តនូវកិច្ចការសំខាន់ៗរបស់សហគមន៍នេសាទ ។ ក្នុងករណីចាំបាច់ សហគមន៍អាចរៀបចំមហាសន្និបាតវិសាមញ្ញតាមការស្នើសុំពីសមាជិកសហគមន៍នេសាទចំនួនមួយភាគបី (១/៣) យ៉ាងតិច ។

ប្រការ ២០._

គណៈកម្មការសហគមន៍នេសាទអាចអញ្ជើញរដ្ឋបាលជលផល អាជ្ញាធរមូលដ្ឋាន ឬក្រុមប្រឹក្សាឃុំ សង្កាត់សមត្ថកិច្ចពាក់ព័ន្ធ និងអ្នកគាំទ្រចូលរួមសង្កេតការណ៍ ឬសម្របសម្រួល ឬជាកិត្តិយសក្នុងមហាសន្និបាតសហគមន៍នេសាទ ។

ប្រការ ២១._

- លក្ខខណ្ឌនៃដំណើរការមហាសន្និបាតមានដូចខាងក្រោម ៖
- ត្រូវធ្វើការផ្សព្វផ្សាយសេចក្តីជូនដំណឹងជាសាធារណៈ និងបិទប្រកាសនៅសាលាឃុំសង្កាត់ និងទីស្នាក់ការ

សហគមន៍នេសាទ

- ការកោះអញ្ជើញសមាជិកសហគមន៍នេសាទឱ្យចូលរួមហាសន្តិបាតសាមញ្ញត្រូវធ្វើឡើងដប់ (១០) ថ្ងៃយ៉ាងតិច មុនថ្ងៃបើកហាសន្តិបាត និងបី (៣) ថ្ងៃយ៉ាងតិចមុនថ្ងៃមហាសន្តិបាតវិសាមញ្ញ
- មហាសន្តិបាតសាមញ្ញ ឬវិសាមញ្ញអាចប្រជុំពិភាក្សាអនុម័ត និងសម្រេចបានលុះត្រាតែមានវត្តមានលើសពីពាក់កណ្តាលនៃចំនួនសមាជិកសហគមន៍នេសាទ
- អង្គប្រជុំមហាសន្តិបាតដឹកនាំដោយប្រធានគណៈកម្មការសហគមន៍នេសាទ ឬប្រធានអង្គប្រជុំដែលជ្រើសរើសដោយការអនុម័តក្នុងចំណោមសមាជិកវត្តមាន
- មហាសន្តិបាតត្រូវអនុម័តលេខាតត្រា ដើម្បីធ្វើកំណត់ហេតុ សេចក្តីសម្រេច និងបញ្ជីវត្តមាន
- លេខាតត្រា និងប្រធានអង្គប្រជុំត្រូវចុះហត្ថលេខាលើកំណត់ហេតុ
- សមាជិកម្នាក់មានសំឡេងតែមួយគត់ ហើយមិនអាចបញ្ជូនមនុស្សមកតំណាងបានទេ
- សេចក្តីសម្រេចរបស់មហាសន្តិបាត ត្រូវយកសំឡេងលើសពីពាក់កណ្តាលនៃចំនួនសមាជិកដែលមាន វត្តមាន ។

ប្រការ ២២._

មហាសន្តិបាតអនុម័ត +

- សេចក្តីសម្រេចដូចមានចែងក្នុងប្រការ ១៨ កថាខណ្ឌទី ៣ នៃលក្ខន្តិកៈនេះ
- កិច្ចព្រមព្រៀង និងផែនការគ្រប់គ្រងកន្លែងនេសាទសហគមន៍
- តួនាទី ភារកិច្ច និងរចនាសម្ព័ន្ធរបស់គណៈកម្មការសហគមន៍នេសាទ
- ការសុំលាលែង ឬការបណ្តេញចេញពីសមាជិកភាព ឬពីសមាជិកគណៈកម្មការសហគមន៍នេសាទ
- របាយការណ៍ប្រចាំឆ្នាំរបស់គណៈកម្មការសហគមន៍នេសាទ
- គម្រោងចំណូល ចំណាយរបស់សហគមន៍នេសាទ ។

ជំពូកទី ៨

ការឆ្ពោះឆ្ពានស្រ្ទីសរើសគណៈកម្មការសហគមន៍នេសាទ

ប្រការ ២៣._

ចំនួនសមាជិកគណៈកម្មការសហគមន៍នេសាទ និងចំនួនបេក្ខជនឈរឈ្មោះត្រូវអនុម័តដោយមហាសន្តិបាត ។

ប្រការ ២៤.-

កិច្ចដំណើរការបោះឆ្នោតជ្រើសរើសគណៈកម្មការសហគមន៍នេសាទគឺជាភារកិច្ចរបស់គណៈកម្មការរៀបចំការបោះឆ្នោតដែលអនុម័តដោយមហាសន្និបាត ។ គណៈកម្មការរៀបចំការបោះឆ្នោតមានសមាសភាពពីបី (៣) ទៅប្រាំ (៥)នាក់ ដែលមានប្រធាន អនុប្រធាន និងសមាជិក តាមការកំណត់ជាក់ស្តែងរបស់មហាសន្និបាត និងត្រូវមានលក្ខណៈសម្បត្តិគ្រប់គ្រាន់ មានចំណេះដឹង និងមានសីលធម៌ល្អ ។ គណៈកម្មការរៀបចំការបោះឆ្នោតត្រូវធ្វើការប្តេជ្ញាចិត្តបង្ហាញពីភាពស្មោះត្រង់ ។

ប្រការ ២៥.-

គណៈកម្មការរៀបចំការបោះឆ្នោតមានភារកិច្ចដូចខាងក្រោម ៖

- ប្រកាសបេក្ខជនឈរឈ្មោះ
- ណែនាំអំពីនីតិវិធីនៃការបោះឆ្នោត
- បង្ហាញរចនាសម្ព័ន្ធរបស់គណៈកម្មការសហគមន៍នេសាទ
- រាប់សន្លឹកឆ្នោត និងសរុបលទ្ធផលជូនគណៈអធិបតីដើម្បីប្រកាសជូនមហាសន្និបាត
- ភារកិច្ចរបស់គណៈកម្មការរៀបចំការបោះឆ្នោតត្រូវបញ្ចប់ដោយស្វ័យប្រវត្តិ បន្ទាប់ពីការប្រកាសលទ្ធផលបោះឆ្នោតចប់ជាស្ថាពរ ។

ប្រការ ២៦.-

បេក្ខជនដែលទទួលបានសំឡេងឆ្នោតគាំទ្រច្រើនជាងគេបង្អស់ គឺជាប្រធានគណៈកម្មការសហគមន៍នេសាទ ។ បេក្ខជនដែលទទួលបានសន្លឹកឆ្នោតបន្តបន្ទាប់ត្រូវទទួលតួនាទីជាអនុប្រធាន ជាសមាជិកគណៈកម្មការសហគមន៍នេសាទ តាមលំដាប់លំដោយ ។ ក្នុងករណីបេក្ខជនដែលមានសំឡេងគាំទ្រស្មើគ្នា ត្រូវជ្រើសរើសស្ត្រី ឬបោះឆ្នោតរកអ្នកដែលមានសមត្ថភាព ដោយលើកដៃយកមតិលើសពីពាក់កណ្តាលនៃចំនួនសមាជិកសហគមន៍នេសាទដែលចូលរួម ។

ជំពូកទី ៩

លក្ខខណ្ឌនៃការរំសាយសហគមន៍នេសាទ និង នីតិវិធីដោះស្រាយវិវាទ

ប្រការ ២៧.-

ការរំសាយសហគមន៍នេសាទត្រូវផ្អែកតាម ៖

- សំណើរបស់ខណ្ឌរដ្ឋបាលជលផល នៅពេលដែលពិនិត្យឃើញថា មានការរំលោភធ្ងន់ធ្ងរលើកិច្ចព្រមព្រៀងកន្លែងនេសាទសហគមន៍

- សេចក្តីសម្រេចមហាសន្និបាត

ក្រោយពីវិសាយសហគមន៍នេសាទ ទ្រព្យសម្បត្តិរបស់សហគមន៍ត្រូវចាត់ចែងតាមការអនុម័តរបស់មហាសន្និបាត លើកលែងតែដែននេសាទដែលត្រូវប្រគល់ជូនរដ្ឋវិញ ។

ប្រការ ២៨.-

ក្នុងករណីមានការតវ៉ាចោទប្រកាន់ថា ដំណើរការបោះឆ្នោតជ្រើសរើសគណៈកម្មការសហគមន៍នេសាទមានភាពមិនប្រក្រតី អ្នកតវ៉ាត្រូវបង្ហាញភស្តុតាងឱ្យបានច្បាស់លាស់អំពីភាពមិនប្រក្រតីនោះភ្លាម នៅមុនពេលប្រកាសលទ្ធផលបោះឆ្នោត ដើម្បីទុកលទ្ធភាពជូនមហាសន្និបាតពិនិត្យ និងសម្រេច ។

ប្រការ ២៩.-

វិវាទទាំងឡាយនៅក្នុងសហគមន៍នេសាទ ត្រូវដោះស្រាយដូចខាងក្រោម ៖

- គណៈកម្មការសហគមន៍នេសាទត្រូវសម្រុះសម្រួល និងដោះស្រាយរាល់វិវាទដែលកើតមានឡើងនៅក្នុងសហគមន៍នេសាទរបស់ខ្លួន
- ក្នុងករណីគណៈកម្មការសហគមន៍នេសាទដោះស្រាយវិវាទនោះពុំបានសម្រេច ត្រូវបញ្ជូនសំណុំរឿងនោះទៅសមត្ថកិច្ចរដ្ឋបាលជលផលដើម្បីដោះស្រាយទៅតាមបំណងក្រុម ដោយមានការចូលរួមពីអាជ្ញាធរមូលដ្ឋាន និងសមត្ថកិច្ចពាក់ព័ន្ធតាមការចាំបាច់ ។
- ក្នុងករណីដែលបញ្ហាវិវាទនោះនៅតែមិនអាចដោះស្រាយបាន គណៈកម្មការសហគមន៍នេសាទ និងរដ្ឋបាលជលផលត្រូវបញ្ជូនសំណុំរឿងទៅតុលាការខេត្ត ក្រុងសាមីដើម្បីដោះស្រាយតាមផ្លូវច្បាប់ ។

ប្រការ ៣០.-

សមាជិកសហគមន៍នេសាទរូបណាដែលមិនគោរពតាមលក្ខន្តិកៈសហគមន៍នេសាទនេះ ត្រូវទទួលទណ្ឌកម្មពីគណៈកម្មការសហគមន៍នេសាទ ឬមហាសន្និបាតសហគមន៍នេសាទ ទៅតាមកម្រិតនៃទោសកំហុសរបស់ខ្លួន ។

ជំពូកទី ១០

នីតិវិធីនៃការកែប្រែប្រលក្ខន្តិកៈ និងបទបញ្ជាផ្ទៃក្នុងសហគមន៍នេសាទ

ប្រការ ៣១.-

ការកែប្រែប្រលក្ខន្តិកៈ និងបទបញ្ជាផ្ទៃក្នុងសហគមន៍នេសាទត្រូវសម្រេចដោយមហាសន្និបាត ។ ការលើក

សំណើ កែប្រែលក្ខន្តិកៈ និងបទបញ្ជាផ្ទៃក្នុងសហគមន៍នេសាទត្រូវធ្វើឡើង ដោយសមាជិកយ៉ាងតិចមួយភាគបី(១/៣)
នៃសមាជិកសហគមន៍នេសាទទាំងអស់ ហើយសំណើនេះត្រូវដាក់ជូនគណៈកម្មការសហគមន៍នេសាទមួយខែមុនបើក
មហាសន្និបាត ។ លក្ខន្តិកៈ និងបទបញ្ជាផ្ទៃក្នុងនេះអាចកែប្រែបាន លុះត្រាតែមានសំឡេងយល់ព្រមលើសពីពាក់កណ្តាល
នៃសមាជិកមហាសន្និបាតសហគមន៍នេសាទ ។

ជំពូកទី ១១

អវសានប្បញ្ញត្តិ

ប្រការ ៣២._

លក្ខន្តិកៈសហគមន៍នេសាទនេះ ត្រូវបានអនុម័តដោយមហាសន្និបាតរបស់សហគមន៍នេសាទលើកដំបូង នៅថ្ងៃ
ទី.....ខែ.....ឆ្នាំ២០០.....និងចូលជាធរមានចាប់ពីថ្ងៃចុះហត្ថលេខារបស់ប្រធានគណៈកម្មការសហគមន៍នេសាទ ។

ធ្វើនៅ..... ថ្ងៃទី..... ខែ..... ឆ្នាំ.....

ប្រធានគណៈកម្មការសហគមន៍នេសាទ

ឧបសម្ព័ន្ធទី ២ ភ្ជាប់ប្រកាសលេខ៣១៦ ប្រក.កសក ចុះថ្ងៃទី ១៣ ខែ កក្កដា ឆ្នាំ២០០៧

រដ្ឋ

បទបញ្ជាផ្ទៃក្នុងសហគមន៍នេសាទ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

១៩៧៥

ក្រុម

បទបញ្ជាផ្ទៃក្នុងសហគមន៍នេសាទ

.....

គំរូ

បទបញ្ជាផ្ទៃក្នុងសហគមន៍នេសាទ

ដើម្បីធានាការគ្រប់គ្រងសហគមន៍នេសាទឱ្យប្រព្រឹត្តទៅមានប្រសិទ្ធភាព និងមានរបៀបរៀបរយល្អ សហគមន៍
នេសាទ..... សម្រេចដាក់ចេញនូវបទបញ្ជាផ្ទៃក្នុងដូចខាងក្រោម ÷

ប្រការ ១.-

គណៈកម្មការ និងសមាជិកសហគមន៍នេសាទគ្រប់រូបត្រូវមានការស្មោះត្រង់ សាមគ្គីឯកភាពផ្ទៃក្នុងជួយស្ថាបនា
ព្រមទាំងចូលរួមរៀនសូត្របច្ចេកទេសផ្សេងៗ សម្រាប់បម្រើឱ្យការរីកចម្រើនរបស់សហគមន៍នេសាទ ។

ប្រការ ២.-

គណៈកម្មការ សមាជិកសហគមន៍នេសាទ ឬបុគ្គលណាដែលបានកេងប្រវ័ញ្ចធ្វើឱ្យខូចខាត ឬបាត់បង់ទ្រព្យ
សម្បត្តិ និងផលប្រយោជន៍សហគមន៍នេសាទ ត្រូវទទួលទណ្ឌកម្មដូចខាងក្រោមនេះ ÷

- ចំពោះសមាជិកសហគមន៍នេសាទ ឬបុគ្គលដទៃទៀតត្រូវសង ឬទូទាត់ទៅតាមទំហំនៃការខូចខាតជាក់ស្តែង
តាមការសម្រេចរបស់អង្គប្រជុំគណៈកម្មការសហគមន៍នេសាទ ។ ក្នុងករណីមិនព្រមសង ត្រូវដាក់ជូនមហា
សន្និបាតសម្រេច
- ចំពោះគណៈកម្មការសហគមន៍នេសាទត្រូវសង ឬទូទាត់សងការខូចខាតតាមការសម្រេចរបស់មហា
សន្និបាត ។ ប្រសិនបើសីតិវិធីខាងលើនេះនៅតែមិនអាចដោះស្រាយបាន គឺត្រូវអនុវត្តតាមផ្លូវច្បាប់ និង
បទបញ្ជាជាធរមាន ។

ប្រការ ៣ .-

សមាជិកសហគមន៍នេសាទគ្រប់រូប ត្រូវតែចូលរួមមហាសន្និបាត និងរាល់កិច្ចប្រជុំរបស់សហគមន៍នេសាទ តាម
ការកោះអញ្ជើញរបស់ប្រធានគណៈកម្មការសហគមន៍នេសាទ ។ ក្នុងករណីដែលសមាជិកសហគមន៍ណាមិនបានមកចូល
រួមប្រជុំចំនួន ៣ ដង ជាប់គ្នាដោយគ្មានមូលហេតុច្បាស់លាស់ ត្រូវទទួលការណែនាំពីគណៈកម្មការសហគមន៍នេសាទ ។

ករណីនៅតែមិនរាងចាល គណៈកម្មការត្រូវធ្វើសំណើទៅមហាសន្និបាតសម្រេចដើម្បីបញ្ឈប់ពីសមាជិក
ភាព ។

ប្រការ ៤.-

សិទ្ធិដាក់ទណ្ឌកម្ម ÷

ក-គណៈកម្មការសហគមន៍នេសាទ

- អប់រំណែនាំលើកទី១ លើកទី២ និងលើកទី៣
- ព្រមានផ្តាច់មាត់ ឬជាលាយលក្ខណ៍អក្សរ
- ព្យួរសមាជិកភាពរបស់សមាជិកសហគមន៍នេសាទ
- បញ្ជូនបញ្ជាទំនាស់ទៅមហាសន្និបាតសម្រេច
- ផ្អាកការនេសាទ ធ្វើកិច្ចសន្យាបញ្ឈប់ការនេសាទ និងរាយការណ៍ជាបន្ទាន់ទៅសមត្ថកិច្ចរដ្ឋបាលជលផល ចំពោះការនេសាទលើសទំហំ ចំនួន និងខុសប្រភេទ ពេលវេលា ទីតាំងតាមការកំណត់នៅក្នុងផែនការគ្រប់គ្រង និងកិច្ចព្រមព្រៀងនៅក្នុងកន្លែងនេសាទសហគមន៍ ។

ខ-មហាសន្និបាត

- អនុម័តការបណ្តេញចេញដូចមានចែងក្នុងប្រការ ៧ នៃលក្ខន្តិកៈសហគមន៍នេសាទ
- សម្រេចលើសំណងការខូចខាតទ្រព្យសម្បត្តិសហគមន៍នេសាទ
- សម្រេចដាក់ទណ្ឌកម្មដល់គណៈកម្មការ
- ដាក់ទណ្ឌកម្មដល់សមាជិក ឬបុគ្គលដទៃដែលគណៈកម្មការមិនអាចដោះស្រាយបាន ។

ប្រការ ៥.-

សមាជិកសហគមន៍នេសាទគ្រប់រូបត្រូវរាយការណ៍ជូនគណៈកម្មការសហគមន៍នេសាទអំពីសំភារៈ ឧបករណ៍នេសាទ ដែលគ្រួសារនីមួយៗប្រើប្រាស់នៅក្នុងកន្លែងនេសាទសហគមន៍ ។

ប្រការ ៦.-

សមាជិកសហគមន៍នេសាទអាចប្រើប្រាស់ឧបករណ៍នេសាទជាលក្ខណៈគ្រួសារនៅក្នុងរដូវបើកនេសាទ ដូចមានចែងខាងក្រោម ÷

- មងប្រវែងមិនលើសពី.....ម៉ែត្រ
- អ្ននប្រវែងមិនលើសពី.....ម៉ែត្រ
- អញ្ចុងប្រវែងមិនលើសពី.....ម៉ែត្រ
- ថ្នងទំហំមិនលើសពី.....ម៉ែត្រ

- សំណាញ់ប្រវែងមិនលើសពី.....ម៉ែត្រ
- លាន់ចំនួនមិនលើសពី.....គ្រឿង
- ឡើងចំនួនមិនលើសពី.....គ្រឿង
-

ប្រការ ៧.-

សមាជិកសហគមន៍នេសាទដែល +

- ប្រព្រឹត្តផ្ទុយ ឬរារាំងមិនឱ្យសមាជិកដទៃអនុវត្តសិទ្ធិ និងកាតព្វកិច្ចដូចក្នុងប្រការ ៥ នៃលក្ខន្តិកៈត្រូវព្យួរសមាជិកភាពដោយគណៈកម្មការសហគមន៍នេសាទ ឬបណ្តេញចេញពីសមាជិកភាពដោយមហាសន្និបាត
- មិនចូលរួមថែរក្សាការពារធនធានជលផល ឬមិនរាយការណ៍អំពីសកម្មភាពបទល្មើសជលផលត្រូវព្រមានដោយគណៈកម្មការសហគមន៍នេសាទ
- ប្រើប្រាស់ឧបករណ៍ហាមឃាត់ ធ្វើនេសាទខុសច្បាប់ កាប់ឆ្ការរានព្រៃលិចទឹក ព្រៃកោងកាង ឬបំផ្លាញផ្កាថ្ម ឬស្មៅសមុទ្រ ត្រូវទទួលការផ្តន្ទាទោសតាមច្បាប់ស្តីពីជលផល
- ធ្វើនេសាទក្នុងកន្លែងអភិរក្សរបស់សហគមន៍នេសាទ ត្រូវផ្អាកការនេសាទ ហើយធ្វើកិច្ចសន្យាបញ្ឈប់ការនេសាទ និងរាយការណ៍ជាបន្ទាន់ទៅអាជ្ញាធរមូលដ្ឋាន និងរដ្ឋបាលជលផលមានសមត្ថកិច្ច
- អនុវត្តផ្ទុយនឹងបទប្បញ្ញត្តិច្បាប់ លក្ខន្តិកៈ បទបញ្ជាផ្ទៃក្នុង កិច្ចព្រមព្រៀង ឬផែនការគ្រប់គ្រងកន្លែងនេសាទសហគមន៍ត្រូវផ្អាកការនេសាទ ទទួលការព្រមានជាលាយលក្ខណ៍អក្សរ ធ្វើកិច្ចសន្យាបញ្ឈប់ការ នេសាទ និងរាយការណ៍ជាបន្ទាន់ជូនទៅរដ្ឋបាលជលផលមានសមត្ថកិច្ចដើម្បីដោះស្រាយតាមច្បាប់ ។

ប្រការ ៨.-

ចំពោះអ្នកប្រើប្រាស់ធនធានជលផលដែលមិនមែនជាសមាជិកសហគមន៍នេសាទ អាចមានសិទ្ធិចេញចូល និងនេសាទក្នុងកន្លែងនេសាទសហគមន៍ ប៉ុន្តែត្រូវជូនព័ត៌មានដល់គណៈកម្មការសហគមន៍នេសាទ ហើយធ្វើកិច្ចសន្យា និងគោរពកិច្ចព្រមព្រៀងកន្លែងនេសាទសហគមន៍ លក្ខន្តិកៈ បទបញ្ជាផ្ទៃក្នុង និងផែនការគ្រប់គ្រងកន្លែងនេសាទសហគមន៍ ។

ក្នុងករណីដែលអ្នកប្រើប្រាស់ធនធានជលផលដែលមិនមែនជាសមាជិកសហគមន៍នេសាទ មិនបានគោរពតាមប្រការនេះ គណៈកម្មការសហគមន៍នេសាទមានសិទ្ធិបញ្ឈប់សកម្មភាពនេសាទរបស់ជននោះ ហើយធ្វើការអប់រំណែនាំ ។

ប្រការ ៩.-

បទបញ្ជាផ្ទៃក្នុងសហគមន៍នេសាទនេះ ត្រូវបានអនុម័តដោយមហាសន្និបាតរបស់សហគមន៍នេសាទលើកដំបូង នៅថ្ងៃទី.....ខែ.....ឆ្នាំ២០០.....និងចូលជាធរមានចាប់ពីថ្ងៃចុះហត្ថលេខាដោយប្រធានគណៈកម្មការសហគមន៍នេសាទ ។

ធ្វើនៅ.....ថ្ងៃទី..... ខែ.....ឆ្នាំ.....

ប្រធានគណៈកម្មការសហគមន៍នេសាទ

ឧបសម្ព័ន្ធទី ៣ ភ្ជាប់ប្រកាសលេខ៣១៦ ប្រក.កសក ចុះថ្ងៃទី ១៣ ខែ កក្កដា ឆ្នាំ២០០៧

ផ្សំ

កិច្ចព្រមព្រៀងកន្លែងសហគមន៍នេសាទ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ផ្នែក

កិច្ចព្រមព្រៀងកន្លែងទេសានសហគមន៍

ឈ្មោះសហគមន៍ទេសាន :

ភូមិ :

ឃុំ / សង្កាត់ :

ស្រុក / ខណ្ឌ :

ខេត្ត / ក្រុង :

កិច្ចព្រមព្រៀង
កន្លែងនេសាទសហគមន៍

រ ៣ ១

នាយខណ្ឌរដ្ឋបាលជលផល.....ជាតំណាងស្របច្បាប់នៃរដ្ឋបាលជលផល មានអស់យដ្ឋាននៅ:
.....ទូរស័ព្ទលេខ.....អ៊ីម៉ែល.....ទូរសារលេខ.....ហៅថា " ភាគី ក " ។

និ ១

ប្រធានគណៈកម្មការសហគមន៍នេសាទ.....ជាតំណាងស្របច្បាប់ឱ្យសហគមន៍នេសាទ
ដែលមានអស់យដ្ឋានស្ថិតនៅ:..... ទូរស័ព្ទលេខ.....ហៅថា " ភាគី ខ " ។

ភាគីទាំងពីរបានឯកភាពគ្នាចុះកិច្ចព្រមព្រៀងតាមលក្ខខណ្ឌដូចខាងក្រោម :

ប្រការ ១.-

ភាគី ក ប្រគល់ដែននេសាទដែលជាទ្រព្យសម្បត្តិរបស់រដ្ឋឱ្យភាគី ខ ធ្វើការគ្រប់គ្រង ការពារ អភិរក្ស
អភិវឌ្ឍន៍ និងប្រើប្រាស់ធនធានជលផលរយៈពេល ៣ ឆ្នាំ ចាប់ពីថ្ងៃទី.....ខែ.....ឆ្នាំ.....រហូតដល់ថ្ងៃទី
.....ខែ.....ឆ្នាំ.....ដោយធានានូវចីរភាពតាមរយៈការរៀបចំសហគមន៍នេសាទ ។

ប្រការ ២.-

ដែននេសាទនេះមានឈ្មោះថា " កន្លែងនេសាទសហគមន៍"
ដែល លាតសន្ធឹងនៅក្នុង :

- ភូមិឃុំ សង្កាត់.....
- ភូមិ.....ឃុំ សង្កាត់
- ភូមិ.....ឃុំ សង្កាត់.....
- ស្រុក ខ័ណ្ឌ.....ខេត្ត ក្រុង.....

មាននិយាមកដូចខាងក្រោម:

.....
.....
.....ដូចផែនទីដែលបានភ្ជាប់មកជាមួយ ។

ប្រការ ៣.-

ភាគី ក ត្រូវបំពេញភារកិច្ចជាអ្នកជួយសម្របសម្រួល ផ្តល់បច្ចេកទេស ទប់ស្កាត់បទល្មើស តាមដាន និងត្រួតពិនិត្យលើការរៀបចំ និងការប្រព្រឹត្តទៅរបស់សហគមន៍នេសាទដូចមានចែងនៅក្នុងមាត្រា ២៣ នៃអនុក្រឹត្យ លេខ ២៥ អនក្រ.បក ចុះថ្ងៃទី ២០ ខែ មីនា ឆ្នាំ ២០០៧ ស្តីពីការគ្រប់គ្រងសហគមន៍នេសាទ ។

ប្រការ ៤.-

ភាគី ខ ត្រូវរៀបចំ :

- កន្លែងអភិរក្សព្រៃលិចទឹក ឬព្រៃកោងកាង
- កន្លែងអភិរក្សផ្កាថ្ម ឬស្មៅសមុទ្រ
- ស្រះ អាង អន្តងត្រីមេពូជ
- កន្លែងអភិរក្សជីវចម្រុះ
- ស្ពានប្រឡាយ ព្រែក បឹង ស្រះ
- ដាំព្រៃលិចទឹក
- ធ្វើវារីវប្បកម្ម
- បញ្ជូនសមាជិកសហគមន៍ដើម្បីរៀនសូត្រនូវបច្ចេកទេសផលិតពូជត្រី
- ការងារអភិវឌ្ឍន៍ផ្សេងៗទៀត ។

ប្រការ ៥.-

ភាគី ខ ត្រូវរៀបចំប្រជុំពិភាក្សាអំពីទំហំ ចំនួន ប្រវែង និងប្រភេទឧបករណ៍នេសាទ ដែលអនុញ្ញាតឱ្យប្រើប្រាស់នៅក្នុងកន្លែងនេសាទសហគមន៍ ឱ្យសមស្របតាមស្ថានភាពភូមិសាស្ត្រ និងពេលវេលា ផ្អែកតាមច្បាប់ស្តីពីជលផល និងលិខិតបដ្ឋានគតិយុត្តិធម៌ដែលពាក់ព័ន្ធ ។

ប្រការ ៦.-

ភាគី ខ មានកាតព្វកិច្ចថែរក្សាការពារធនធានធម្មជាតិដូចខាងក្រោម :

- ការពារព្រៃលិចទឹក និងព្រៃកោងកាងដែលមានស្រាប់ឱ្យបានគងវង្ស ចាត់វិធានការទប់ស្កាត់ និងបង្ការភ្លើងឆេះព្រៃ
- រក្សា និងការពារដីទំនាបលិចទឹកសម្រាប់ដាំព្រៃលិចទឹកឡើងវិញ
- លែងទៅក្នុងធម្មជាតិវិញនូវវារីសត្វដែលកំពុងរងគ្រោះថ្នាក់ជិតផុតពូជ នៅពេលដែលធ្វើនេសាទបាន
- ការពារសត្វព្រៃគ្រប់ប្រភេទនៅក្នុងដែននេសាទ ឬព្រៃលិចទឹក និងព្រៃកោងកាង ។

ប្រការ ៧._

ភាគី ១ មិនត្រូវធ្វើសកម្មភាពដែលបង្កឱ្យខូចផែននេសាទ ឬគ្រោះថ្នាក់ដល់ធនធានជលផលដូចខាងក្រោម :

- ចាប់នូវធនធានជលផលដែលកំពុងរងគ្រោះថ្នាក់ ដូចមានចែងក្នុងប្រកាសរបស់ក្រសួងកសិកម្ម រុក្ខាប្រមាញ់ និងនេសាទ ដូចជាផ្សិតជាដើម
- លើកទំនប់ លុប ឬដឹក បឹង ព្រែក ប្រឡាយ រណ្តៅ បៀ ព្រះ ដែលពុំមានការអនុញ្ញាតពីស្ថាប័នជំនាញ
- កាប់ ឆ្ការ គាស់ រាន ឈូសឆាយព្រៃលិចទឹក ឬព្រៃកោងកាងក្នុងគោលបំណងហុំព័ទ្ធយកដីជាកម្មសិទ្ធិ ឬវាត ដីធ្លីស្រែចំការ ឬស្រែអំបិល ឬគោលបំណងផ្សេងៗឡើយ
- ធ្វើនេសាទ កាប់ព្រៃ ឬអុសក្នុងកន្លែងអភិរក្សជលផល ក្នុងកន្លែងនេសាទសហគមន៍
- ប្រើប្រាស់ឧបករណ៍ហាមឃាត់ ជាពិសេសឧបករណ៍នេសាទឆក់ត្រី និងឧបករណ៍នេសាទស្បែមុង គ្រប់ប្រភេទ
- ប្រើប្រាស់ឧបករណ៍នេសាទខុសពីការកំណត់នៅក្នុងតារាងឧបសម្ព័ន្ធនៃកិច្ចព្រមព្រៀងនេះ
- ចិញ្ចឹមត្រី ឬដាំសារាយដែលជាពូជនាំឱ្យខូចដល់បរិស្ថានធម្មជាតិ បំផ្លិចបំផ្លាញដល់ធនធានជលផល ឬបង្កអន្តរាយដល់ផែននេសាទ
- ធ្វើនេសាទ ឬធ្វើអាជីវកម្មផ្សេងៗទៀតដែលប៉ះពាល់ ឬរំខានដល់ការលូតលាស់នៃស្មៅសមុទ្រ ឬផ្កាថ្ម
- ប្រមូលផល ទិញ លក់ ដឹកជញ្ជូន និងធ្វើសន្និធិផ្តាច់
- ផលិត ទិញ លក់ ដឹកជញ្ជូន រក្សាទុកឧបករណ៍ឆក់ ឧបករណ៍នេសាទស្បែមុងគ្រប់ប្រភេទ ឈិបយន្ត និងអូសអូសទឹកសាប
- ដាំ ឬថែរក្សាដំណាំឈូកក្នុងផែននេសាទ
- ធ្វើនេសាទដោយមង ឬអូសគ្រប់ប្រភេទដែលមានក្រឡាតូចជាង ១.៥ សង្ហីម៉ែត្រ និងធំជាងដប់ប្រាំ(១៥) សង្ហីម៉ែត្រ ក្នុងផែននេសាទទឹកសាប ។

ប្រការ ៨._

ភាគី ១ ត្រូវចាត់វិធានការថែរក្សាការពារកន្លែងនេសាទសហគមន៍ដោយបំផុស ជំរុញ និងលើកទឹកចិត្តដល់សមាជិកសហគមន៍នេសាទគ្រប់រូបឱ្យរាយការណ៍ទៅសមត្ថកិច្ចរដ្ឋបាលជលផលដែលនៅជិតបំផុត ដើម្បីសហការទប់ស្កាត់បទល្មើសជលផល ។

ប្រការ ៩._

ភាគី ១ ត្រូវអនុវត្តនូវភារកិច្ចដូចខាងក្រោម :

- ប្រតិបត្តិយ៉ាងម៉ឺងម៉ាត់តាមលក្ខន្តិកៈ បទបញ្ជាផ្ទៃក្នុង និងផែនការគ្រប់គ្រងកន្លែងនេសាទសហគមន៍

- ធានាឱ្យសមាជិកទាំងអស់ក្នុងសហគមន៍មានសិទ្ធិស្មើគ្នាលើការប្រើប្រាស់ធនធានជលផល
- សហការយ៉ាងជិតស្និទ្ធជាមួយរដ្ឋបាលជលផល ក្រុមប្រឹក្សាឃុំ សង្កាត់ និងអាជ្ញាធរដែលពាក់ព័ន្ធ ។

ប្រការ ១០.-

ប្រសិនបើភាគី ១ មិនអនុវត្តតាមប្រការទាំងឡាយនៃកិច្ចព្រមព្រៀងនេះ ធ្វើឱ្យអន្តរាយដល់ដែននេសាទ ឬ ធនធានជលផលត្រូវទទួលខុសត្រូវចំពោះមុខច្បាប់ជាធរមាន ។

ប្រការ ១១.-

កិច្ចព្រមព្រៀងកន្លែងនេសាទសហគមន៍ អាចបញ្ឈប់មុនពេលកំណត់ដោយផ្អែកលើលក្ខខណ្ឌណាមួយ ដូចមានចែងក្នុងមាត្រា ២៧ នៃអនុក្រឹត្យ លេខ ២៥ អនក្រ.បក ចុះថ្ងៃទី ២០ ខែ មីនា ឆ្នាំ ២០០៧ ស្តីពីការគ្រប់គ្រងសហគមន៍នេសាទ ។

ក្នុងករណីដែលសហគមន៍នេសាទយល់ថា ការបញ្ឈប់កិច្ចព្រមព្រៀងពុំមានលក្ខណៈសមស្របសហគមន៍នេសាទអាចធ្វើការតវ៉ាមកប្រធានរដ្ឋបាលជលផលថ្នាក់កណ្តាល ។

ប្រការ ១២.-

កិច្ចព្រមព្រៀងនេះអាចធ្វើការកែប្រែបានតាមការឯកភាពរបស់ភាគីទាំង ២ ស្របតាមច្បាប់ និងលិខិតបទដ្ឋាននានាពាក់ព័ន្ធនឹងសហគមន៍នេសាទ ។

កិច្ចព្រមព្រៀងនេះត្រូវតម្កល់ទុកនៅស្នាក់ការសហគមន៍នេសាទ សាលាឃុំ សង្កាត់ ខណ្ឌរដ្ឋបាលជលផល សាលាខេត្ត ក្រុង រដ្ឋបាលជលផលថ្នាក់កណ្តាល និងក្រសួងកសិកម្ម រុក្ខាប្រមាញ់ និងនេសាទ ហើយអាចចម្លងជូនស្ថាប័នពាក់ព័ន្ធ ដោយច្បាប់ចម្លងត្រូវមានប្រថាប់ត្រា ។

ថ្ងៃទី..... ខែឆ្នាំ

ភាគី ក

នាយខណ្ឌរដ្ឋបាលជលផល.....

ហត្ថលេខា

ភាគី ខ

ប្រធានគណៈកម្មការសហគមន៍នេសាទ

ហត្ថលេខា

សាក្សី

មេឃុំ ចៅសង្កាត់

ហត្ថលេខា

ឧបសម្ព័ន្ធទី ៤ ភ្ជាប់ប្រកាសលេខ៣១៦ ប្រក.កសក ចុះថ្ងៃទី ១៣ ខែ កក្កដា ឆ្នាំ២០០៧

គំរូ

ផែនការគ្រប់គ្រងកន្លែងនេសាទសហគមន៍

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គំរូ
ផែនការគ្រប់គ្រងកន្លែងទេសាណសហគមន៍ទេសាណ
រយៈពេល ៣ ឆ្នាំ
(២០.....~ ២០.....)

- ឈ្មោះសហគមន៍ទេសាណ :.....
- ភូមិ :.....
- ឃុំ /សង្កាត់ :.....
- ស្រុក/ខណ្ឌ :.....
- ខេត្ត /ក្រុង :.....

**គំរូផែនការគ្រប់គ្រង
កន្លែងនេសាទសហគមន៍**

១ ស្ថានភាពទូទៅ

សហគមន៍នេសាទ.....ត្រូវបានបង្កើតឡើង ដោយមហាសន្និបាតកំណើតដំបូង
នៅថ្ងៃទី..... ខែ.....ឆ្នាំ ២០០.....និងបានធ្វើកិច្ចព្រមព្រៀងកន្លែងនេសាទសហគមន៍ចុះថ្ងៃទី ... ខែ ឆ្នាំ ២០០... ។
សហគមន៍នេសាទ.....មានទីតាំងស្ថិតនៅក្នុងភូមិ.....ឃុំ.....
.....ស្រុក.....ខេត្ត..... ដែល មានសមាជិកសរុបចំនួននាក់ ស្រីចំនួន.....នាក់
និងមានគណៈកម្មការចំនួន.....នាក់ ស្រីចំនួននាក់ ។ ក្នុងនោះចំនួនគ្រួសារសរុប មានចំនួន.....គ្រួសារ ។
កន្លងមកសហគមន៍នេសាទនេះបានដំណើរការសកម្មភាពសំខាន់ៗរបស់ខ្លួន រួមមាន:.....
..... ។

២. ព័ត៌មានសាមញ្ញ និងសេដ្ឋកិច្ចសង្គម

៧-ក្របខណ្ឌ

- ចំនួនប្រជាពលរដ្ឋសរុបក្នុងសហគមន៍នេសាទមាន.....នាក់ ប្រុស.....នាក់ ស្រី.....នាក់
ក្នុងនោះមានជនជាតិខ្មែរចំនួន.....នាក់ ខ្មែរឥស្លាមចំនួន.....នាក់ អាណិកជនវៀតណាមចំនួន.....នាក់
..... ។
- ចំនួនស្ត្រីមេម៉ាយក្នុងសហគមន៍នេសាទមាន.....នាក់
- ចំនួនជនពិការក្នុងសហគមន៍នេសាទមាន.....នាក់ ស្រី នាក់
- ចំនួនចាស់ជរាក្នុងសហគមន៍នេសាទមាន.....នាក់ ស្រី នាក់
- ចំនួនកុមារកំព្រាក្នុងសហគមន៍នេសាទមាន.....នាក់ ស្រី នាក់
- ចំនួនអ្នកមានជំងឺរ៉ាំរ៉ៃក្នុងសហគមន៍នេសាទ មាន.....នាក់ ស្រី នាក់
- ប្រជាពលរដ្ឋក្នុងសហគមន៍ជាអ្នកកាន់សាសនាព្រះពុទ្ធ.....% ។ ក្រៅពីនេះមានអ្នកកាន់សាសនា
អ៊ីស្លាម ប្រមាណ% សាសនាភូមិសាស្ត្រប្រមាណ.....%
- ក្នុងចំណោមសមាជិកគ្រួសារនៃសមាជិកសហគមន៍នេសាទទាំងអស់អ្នកមិនចេះអក្សរមានចំនួន.....នាក់
ស្រី.....នាក់ កំរិតថ្នាក់បឋមសិក្សាចំនួន.....នាក់ ស្រីនាក់ កំរិតមធ្យមសិក្សា
ចំនួន.....នាក់ ស្រីនាក់ និងកំរិតថ្នាក់ឧត្តមសិក្សាចំនួននាក់ ស្រីនាក់

១- ចុះបញ្ជី

មុខរបរសំខាន់ៗរបស់ប្រជាពលរដ្ឋក្នុងសហគមន៍នេះរួមមាន:

- ធ្វើនេសាទចំនួន.....គ្រួសារ
- ធ្វើស្រែចំនួនគ្រួសារ ទំហំហិកតា
- ធ្វើវារីវប្បកម្មចំនួនគ្រួសារ ទំហំ.....ហិកតា ឬចំនួន.....បែ
- ដាំបន្លែចំនួនគ្រួសារ ទំហំហិកតា
- ជាងផ្ទះចំនួនគ្រួសារ
- ធ្វើចំការចំនួនគ្រួសារ ទំហំហិកតា
- ធ្វើសិប្បកម្មចំនួនគ្រួសារ
- ដាំសារាយចំនួនគ្រួសារ ទំហំហិកតា
- លក់ដូរ ចំនួនគ្រួសារ
- កែច្នៃផលនេសាទគ្រួសារ
-

៣. កន្លែងនេសាទសហគមន៍ និងធនធានជលផលដែលមាននៅក្នុងកន្លែងនេសាទសហគមន៍

ក. ទីតាំង

កន្លែងនេសាទសហគមន៍.....ជាកន្លែងដែលត្រូវបានកាត់ចេញពីឡូត៍នេសាទលេខ..... ឬ/និង ដែននេសាទទឹកសាប ឬដែននេសាទតំបន់ឆ្នេរសមុទ្រ ។

កន្លែងនេសាទសហគមន៍.....មានទំហំ.....ហិកតា និងមានកំណត់និយាមកាដូចមានចែងនៅក្នុងកិច្ចព្រមព្រៀង ។

មានព្រំប្រទល់ :

- ខាងជើងទល់នឹង
- ខាងត្បូងទល់នឹង
- ខាងកើតទល់នឹង.....
- ខាងលិចទល់នឹង.....
-

ខ. បែបនេសាទ

កន្លែងនេសាទសហគមន៍.....មានបីចំនួន.....

ព្រែកចំនួន.....ប្រឡាយចំនួន.....ត្រពាំងចំនួន.....បៀវត្សចំនួន.....

និង..... ។

- បឹងឈ្មោះ.....ទំហំ.....នេសាទពីខែ.....ដល់ខែ.....
- ទន្លេឈ្មោះ.....ទំហំ.....នេសាទពីខែ.....ដល់ខែ.....
- អូរឈ្មោះ.....ទំហំ.....នេសាទពីខែ.....ដល់ខែ.....
- ព្រែកឈ្មោះ.....ប្រវែង.....នេសាទពីខែ.....ដល់ខែ.....
- ប្រឡាយឈ្មោះ.....ប្រវែង.....នេសាទពីខែ.....ដល់ខែ.....
- ស្ទឹងឈ្មោះ.....ប្រវែង.....នេសាទពីខែ.....ដល់ខែ.....
- ត្រពាំងឈ្មោះ.....ទំហំ.....នេសាទពីខែ.....ដល់ខែ.....
-
- អាងទឹកឈ្មោះ.....ទំហំ.....នេសាទពីខែ.....ដល់ខែ.....
- ស្រះឈ្មោះ.....ទំហំ.....នេសាទពីខែ.....ដល់ខែ.....
- បៀវត្សចំនួន.....ឈ្មោះ.....នេសាទពីខែ.....ដល់ខែ.....
- ព្រៃលិចទឹក/ព្រៃកោងកាងមានទំហំសរុប ទំហំ.....ហិកតា
- ព្រៃឈ្មោះ.....ទំហំ.....ហិកតា
- ព្រៃឈ្មោះ.....ទំហំ.....ហិកតា
- ដីទំនាបលិចទឹកមានទំហំសរុប.....ហិកតា ។

គ. តំបន់ដែលមានលទ្ធភាពអាចបង្កើតកន្លែងអភិរក្ស

- បឹងឈ្មោះ.....ទំហំ.....ហិកតា (បណ្តោយ.....ម ទទឹង.....ម)
- អន្លង់ឈ្មោះ.....ទំហំ.....ហិកតា (បណ្តោយ.....ម ទទឹង.....ម)
- ស្រះឈ្មោះ.....ទំហំ.....ហិកតា (បណ្តោយ.....ម ទទឹង.....ម)
- ព្រៃឈ្មោះ.....ទំហំ.....ហិកតា (បណ្តោយ.....ម ទទឹង.....ម)
- ទន្លេឈ្មោះ.....ទំហំ.....ហិកតា (បណ្តោយ.....ម ទទឹង.....ម)
- កោះឈ្មោះ.....ទំហំ.....ហិកតា (បណ្តោយ.....ម ទទឹង.....ម)
-

ឃ. ធនធានជ័លផល

- ប្រភេទត្រី (ត្រីវីស ឆ្កា រៀល.....)
- ប្រភេទវារីសត្វ (អណ្តើក ពស់ ក្តាម.....)
- ប្រភេទរុក្ខជាតិព្រៃលិចទឹក និងវារីរុក្ខជាតិ (រាំង ត្រស់ ត្នូ.....ព្រលិត ត្រកូន.....)
(ដូចមាននៅក្នុងតារាងឧបសម្ព័ន្ធទី.....ភ្ជាប់មកជាមួយ) ។

ង. ការធ្វើនេសាទ

ក. អ្នកនេសាទ

- អ្នកនេសាទជាសមាជិកសហគមន៍នេសាទមានចំនួន.....នាក់ ស្រី នាក់
- អ្នកនេសាទមិនមែនជាសមាជិកសហគមន៍នេសាទ នៅក្នុងសហគមន៍មានចំនួន.....នាក់
ស្រី នាក់
- ប៉ាន់ស្មានអ្នកនេសាទមិនមែនជាសមាជិកដែលមកពីក្រៅសហគមន៍មានចំនួន.....នាក់
ស្រី នាក់

ច. ឧបករណ៍នេសាទ

- ឧបករណ៍នេសាទ និងទូកកាណូតរបស់សមាជិកសហគមន៍នេសាទ:

ប្រភេទឧបករណ៍	ឯកតា	ចំនួន	ទំហំ/ប្រវែង	រដូវប្រើប្រាស់ឧបករណ៍ (ខែ.....ដល់ ខែ.....)
មង				
អ្នន				
សន្ទូចរនង				
លប				
.....				

ប្រភេទទូក កាណូត	ចំនួន	ចំណុះ	កំលាំងសេះ

- ឧបករណ៍នេសាទ និងទូក កាណូតរបស់អ្នកនៅក្នុងតំបន់ ប៉ុន្តែមិនមែនជាសមាជិកសហគមន៍នេសាទ:

ប្រភេទឧបករណ៍	ឯកតា	ចំនួន	ទំហំ/ប្រវែង
ម៉ង			
អ៊ូន			
សន្ទុះចរនង			
លប			
.....			

ប្រភេទទូក កាណូត	ចំនួន	ចំណុះ	កំលាំងសេះ

- ឧបករណ៍នេសាទ និងទូក កាណូតរបស់អ្នកមិនមែនជាសមាជិកដែលមកពីក្រៅសហគមន៍នេសាទ:

ប្រភេទឧបករណ៍	ឯកតា	ចំនួន	ទំហំ/ប្រវែង
ម៉ង			
អ៊ូន			
សន្ទុះចរនង			
លប			
.....			

ប្រភេទទូក កាណូត	ចំនួន	ចំណុះ	កំលាំងសេះ

គ. តំបន់ប្រមាណ ផលនេសាទចាប់បានប្រចាំឆ្នាំ

ប្រភេទផលនេសាទ	បរិមាណផលនេសាទចាប់បានគិតជាមធ្យមប្រចាំឆ្នាំ (គិតជា តក)		
	រដូវប្រាំង	រដូវវស្សា	សរុបប្រចាំឆ្នាំ
ត្រី			
ក្តាម ខ្យង			
បង្កា			
.....			

៥. ផែនការគ្រប់គ្រងកន្លែងនេសាទសហគមន៍

ក. ទស្សនៈវិស័យ

សហគមន៍នេសាទមានទស្សនៈវិស័យរួមចំណែកគ្រប់គ្រង និងប្រើប្រាស់ធនធានជលផលប្រកបដោយសមធម៌ និងចីរភាព ដើម្បីរួមចំណែកកាត់បន្ថយភាពក្រីក្ររបស់ប្រជាពលរដ្ឋ ។

ខ. គោលបំណង

- ចូលរួមគ្រប់គ្រងដែននេសាទទឹកសាបដែលបានលុប ឬកាត់បន្ថយពីនាទីឡូត៍នេសាទ កន្លែងនេសាទគ្រួសារដែលរក្សាទុកសម្រាប់ប្រជាពលរដ្ឋធ្វើនេសាទជាប្រពៃណី ឬសហគមន៍ធ្វើនេសាទ កន្លែងនេសាទបំរុងទំនាបលិចទឹកក្នុងរដូវដំឡើង នាទីព្រៃលិចទឹក និងព្រៃកោងកាង និងកន្លែងនេសាទតាមឆ្នេរ
- ចូលរួមគ្រប់គ្រងធនធានជលផលប្រកបដោយនិរន្តរភាព និងធានាការបែងចែកផលប្រយោជន៍ធនធានជលផលជូនប្រជាពលរដ្ឋខ្មែរប្រកបដោយសមធម៌
- ដើម្បីធ្វើឱ្យប្រសើរឡើងនូវជីវភាពសមាជិកសហគមន៍នេសាទ តាមរយៈការអភិវឌ្ឍន៍ចម្រុះដោយមានការចូលរួម
- ដើម្បីឱ្យប្រជាពលរដ្ឋខ្មែរបានយល់ច្បាស់ ហើយនឹងឈានទៅចាត់ទុកថាខ្លួនជាម្ចាស់ផ្ទាល់លើធនធានធម្មជាតិ ។

គ. ផែនការគ្រប់គ្រងកន្លែងនេសាទសហគមន៍

គ.១- ផែនការប្រើប្រាស់ឧបករណ៍នេសាទ:

ផែនការប្រើប្រាស់ឧបករណ៍នេសាទនៅក្នុងកន្លែងនេសាទសហគមន៍ គឺរៀបចំឡើងដោយគិតគូរអំពីប្រភេទដែននេសាទ ប្រភេទ ទំហំ ប្រវែង និងចំនួនឧបករណ៍នេសាទ ចំនួនអ្នកនេសាទ និងរដូវនេសាទ ។

ផែនការប្រើប្រាស់ឧបករណ៍នេសាទនៅក្នុងកន្លែងនេសាទសហគមន៍ត្រូវបានរៀបចំឡើងដូចខាងក្រោម:

ឈ្មោះ/ទីតាំង កន្លែងនេសាទ	ពេលវេលា ធ្វើនេសាទ	ឧបករណ៍នេសាទអនុញ្ញាតឱ្យប្រើ			ផ្សេងៗ
		ប្រភេទ	ទំហំ/ប្រវែង	ចំនួន	

គ.២ ផែនការកែលំអែនេសាទ

ផែនការកែលំអែនេសាទត្រូវបានរៀបចំឡើងដូចមាននៅក្នុងតារាងខាងក្រោម៖

ឈ្មោះដែននេសាទ	ទំហំ	ទំហំដែលត្រូវកែលំអ	សកម្មភាព	ថ្ងៃ ខែ ឆ្នាំ ចាប់ផ្តើម	ថ្ងៃ ខែ ឆ្នាំ បញ្ចប់	ផ្សេងៗ

គ.៣ ផែនការកំណត់ និងរៀបចំកន្លែងអភិរក្ស

ផែនការកំណត់ និងរៀបចំកន្លែងអភិរក្ស នឹងត្រូវរៀបចំឡើងដូចមាននៅក្នុងតារាងខាងក្រោម៖

ឈ្មោះដែននេសាទ	ទំហំ	ប្រភេទនៃការអភិរក្ស	សកម្មភាព	ថ្ងៃ ខែ ឆ្នាំ ចាប់ផ្តើម	ថ្ងៃ ខែ ឆ្នាំ បញ្ចប់	ផ្សេងៗ

គ.៤ ផែនការគ្រប់គ្រងព្រៃលិចទឹក

ផែនការគ្រប់គ្រងព្រៃលិចទឹកត្រូវបានរៀបចំឡើង ដូចមាននៅក្នុងតារាងខាងក្រោម៖

ឈ្មោះ/ទីតាំង	ទំហំ	ប្រភេទកូនឈើ ដែល ត្រូវដាំ និងការពារ	សកម្មភាព	ថ្ងៃ ខែ ឆ្នាំ ចាប់ផ្តើម	ថ្ងៃ ខែ ឆ្នាំ បញ្ចប់	ផ្សេងៗ
១-ដាំព្រៃលិចទឹក						
២-ថែរក្សា និងរំលោះ ព្រៃលិចទឹក						
.....						

គ.៥- ផែនការអភិវឌ្ឍន៍វារីវប្បកម្ម

ផែនការអភិវឌ្ឍន៍វារីវប្បកម្មត្រូវបានរៀបចំឡើងដូចខាងក្រោម:

ប្រភេទវារីវប្បកម្ម	ចំនួន	ប្រភេទកូនត្រីពូជ	បរិមាណកូនត្រីពូជ	ខែ/ឆ្នាំ	
				ចាប់ផ្តើម	ប្រមូលផល
បែរ					
សឹង					
ស្រះ					
.....					

គ-៦ ផែនការថវិកាទ្រទ្រង់សំរាប់អភិវឌ្ឍន៍សហគមន៍

ប្រភេទប្រាក់ចំណូល	សកម្មភាព	ថ្ងៃខែឆ្នាំចាប់ផ្តើម	ថ្ងៃខែឆ្នាំបញ្ចប់	ចំណូលសរុប	ផ្សេងៗ
ភាគទានពីសមាជិកសហគមន៍					
ភាគទានប្រចាំឆ្នាំ					
ជំនួយសម្បទានសជន និងអង្គការនានា					
.....					

គ-៧ ផែនការផ្សេងៗទៀត.....

ឃ. យុទ្ធសាស្ត្រ

ដើម្បីអនុវត្តផែនការឱ្យទទួលបានជោគជ័យ យុទ្ធសាស្ត្រមួយចំនួនត្រូវបានរៀបចំ ដូចខាងក្រោម:

- បង្កើតគណៈកម្មការសម្រាប់អនុវត្ត តាមដាន ត្រួតពិនិត្យ និងវាយតម្លៃការអនុវត្តផែនការ រួមមាន៖
 សមាជិកគណៈកម្មការសហគមន៍នេសាទ ចាស់ទុំ និងសមាជិកសហគមន៍នេសាទដែល មានបទពិសោធន៍ និងចំណេះដឹងល្អ ជាពិសេសអំពីបញ្ហានេសាទ

- ស្នើសុំជំនួយបច្ចេកទេសពីរដ្ឋបាលជលផលមានសមត្ថកិច្ច ដើម្បីជួយផ្តល់យោបល់ចំពោះផែនការណាដែល
ទាក់ទងនឹងបច្ចេកទេសជលផលដូចជា៖ ការធ្វើផែនការកន្លែងអភិរក្សមេពូជត្រី ការរៀបចំកន្លែងអភិរក្ស
ព្រៃលិចទឹក កន្លែងអភិរក្សជីវៈចម្រុះ ការស្តារព្រែក ការកំណត់ឧបករណ៍នេសាទ ការចិញ្ចឹមត្រី
ការរកថវិកាទ្រទ្រង់ជាដើម
- រៀបចំយុទ្ធសាស្ត្រទំនាក់ទំនងជាមួយស្ថាប័នជំនាញ អង្គការនានា គម្រោង និងម្ចាស់ជំនួយដើម្បីទទួល
បានការឧបត្ថម្ភគាំទ្រ និងថវិកាសម្រាប់ដំណើរការអនុវត្តផែនការ
- រៀបចំកម្មវិធីអនុវត្តផែនការតាមដំណាក់កាលនីមួយៗដោយជាក់លាក់
- ទាក់ទងជាមួយរដ្ឋបាលជលផលដើម្បីសុំការគាំទ្រថវិកា និងជួយរកដៃគូសំរាប់ទ្រទ្រង់ផែនការគ្រប់គ្រង
សហគមន៍នេសាទ
- ផ្សព្វផ្សាយផែនការគ្រប់គ្រងកន្លែងនេសាទសហគមន៍ដល់សមាជិកសហគមន៍នេសាទ និងអ្នកពាក់ព័ន្ធ
សំខាន់ៗ ដើម្បីជម្រុញការចូលរួម និងគាំទ្រដល់ការអនុវត្តផែនការគ្រប់គ្រងនេះ
- ក្រៀមគម្រោងចូលរួមចំណែករបស់សមាជិកសហគមន៍នេសាទ
- រៀបចំវិធានការចំពោះអ្នកនេសាទមកពីក្រៅសហគមន៍
- ពង្រឹងសមត្ថភាពបច្ចេកទេស និងគ្រប់គ្រងរបស់គណៈកម្មការសហគមន៍នេសាទ
- ចងក្រងក្រុមអ្នកនេសាទទៅតាមប្រភេទឧបករណ៍នេសាទ ដើម្បីចូលរួមអនុវត្តផែនការ
- បញ្ចូលផែនការការគ្រប់គ្រងសហគមន៍នេសាទទៅក្នុងផែនការអភិវឌ្ឍន៍ឃុំ សង្កាត់ ។

តារាងសង្ខេបផែនការគ្រប់គ្រងគំនូននៃសាធារណៈកិច្ចសន្យា (២០០.....ឆ្នាំ (២០០.....ដល់ ២០០.....))

ប្រភេទផែនការ	សកម្មភាព	សទ្ធផលរំពឹងទុក	ការចាំបាច់ស្ថានភាព	ប្រភពឥទ្ធិពល	ពេលវេលា	ពេលបញ្ចប់	រៀងរាល់
១. ការប្រើប្រាស់ឧបករណ៍នេសាទ							
២. ការកែលម្អផែននេសាទ							
៣. ការកំណត់ និង រៀបចំតំបន់អភិរក្ស							
៤- ផែនការគ្រប់គ្រង ព្រៃឈើចម្រុះ							
៥- ផែនការអភិវឌ្ឍន៍វិប្បកម្ម							
៦- ផែនការកម្រិតចំណូលសហគមន៍							
៧-

តារាងកម្មវិធីការងារ

សកម្មភាព	ការងារចម្រុះ													
	២០០.....													
	មករា	កុម្ភៈ	មិនា	មេសា	ឧសភា	មិថុនា	កក្កដា	សីហា	កញ្ញា	តុលា	វិច្ឆិកា	ធ្នូ	មករា	២០០.....
១. ការប្រើប្រាស់ឧបករណ៍នេសាទ														២០០.....
១.១ ការកែលម្អនេសាទ														
១.២														
២.....														
២.១.....														
២.២.....														
៣.....														

តាមរយៈ មេឃុំ ឬចៅសង្កាត់
ហត្ថលេខា

ថ្ងៃទី ខែ ឆ្នាំ.....
ប្រធានគណៈកម្មការសហគមន៍នេសាទ

លេខ: ជំងឺ
បានឃើញ និងឯកភាព
ថ្ងៃទី ខែ ឆ្នាំ
ប្រធានអង្គការសហគមន៍នេសាទ